



ਬਿਰਤਾਂਤਾਂ ਦੇ ਮੁਕਾਬਲੇ ਦੇ ਦੌਰ ਵਿਚ ਪੰਜਾਬ ਬਿਰਤਾਂਤ

ਭਾਈ ਹਰਿਸਿਮਰਨ ਸਿੰਘ

ਮੁਖੀ, ਭਾਈ ਗੁਰਦਾਸ ਇੰਸਟੀਚਿਊਟ ਆਫ ਐਡਵਾਂਸ ਸਿੱਖ ਸਟੱਡੀਜ਼, ਅਨੰਦਪੁਰ ਸਾਹਿਬ

© 98725-91713

ਸਮਾਂ ਬੀਤਣ ਨਾਲ ਜਿਉ-ਜਿਉ ਇਕ ਮਨੁੱਖ, ਸਮਾਜ, ਸਭਿਆਚਾਰ, ਲੋਕਾਂ ਅਥਵਾ ਦੇਸ਼ਾਂ ਦਾ ਵਿਕਾਸ ਨਿਸ਼ਚਿਤ ਹੁੰਦਾ ਹੈ, ਉਸੇ ਅਨੁਸਾਰ ਉਤਪਤੀ ਵੀ ਸਾਕਾਰ ਹੁੰਦੀ ਜਾਂਦੀ ਹੈ। ਇਸ ਤਰ੍ਹਾਂ ਲੋਕਾਂ ਅਤੇ ਵਿਵਸਥਾ ਦੀ ਸੋਚ, ਲੋੜਾਂ, ਚੁਣੌਤੀਆਂ ਅਤੇ ਆਸਾਂ ਉਮੀਦਾਂ ਆਦਿ ਵੀ ਬਦਲਦੀਆਂ ਰਹਿੰਦੀਆਂ ਹਨ। ਪੈਦਾ ਹੋਈ ਸਥਿਤੀ ਨੂੰ ਅਸੀਂ ਆਮ ਲੋਕਾਂ ਤੋਂ ਲੈ ਕੇ ਧਾਰਮਿਕ, ਸਮਾਜਕ, ਆਰਥਿਕ, ਮਨੋਵਿਗਿਆਨਕ ਅਤੇ ਰਾਜਸੀ ਆਦਿ ਖੇਤਰਾਂ ਵਿਚ ਪਏ ਖਲਾਅ ਵਾਂਗ ਮਹਿਸੂਸ ਕਰਦੇ ਹਾਂ। ਇਨ੍ਹਾਂ ਬਦਲਦੇ ਹਲਾਤਾਂ ਵਿਚ ਤਬਦੀਲੀ ਲਿਆਉਣ, ਦਰਪੇਸ਼ ਚੁਣੌਤੀਆਂ ਤੇ ਸਮੱਸਿਆਵਾਂ ਨੂੰ ਹੱਲ ਕਰਦਿਆਂ ਹਰ ਇਕ ਮਨੁੱਖ ਤੇ ਵਿਵਸਥਾ ਦੀ ਸੰਤੁਸ਼ਟੀ ਤਕ ਸਬੰਧਿਤ ਧਿਰਾਂ ਨੂੰ ਪਏ ਅਜਿਹੇ ਖਲਾਅ ਨੂੰ ਭਰਨ ਲਈ ਕੰਮ ਕਰਨਾ ਪੈਂਦਾ ਹੈ। ਇਸ ਤਰ੍ਹਾਂ ਵਿਚਾਰਿਆਂ ਸਮਾਜ ਦੇ ਜ਼ਿੰਮੇਵਾਰਾਂ ਸਮੇਤ ਰਾਜਨੀਤਕ ਤੇ ਸੱਤਾਧਾਰੀ ਆਗੂਆਂ ਅਤੇ ਸਟੇਟ ਦੀ ਅਗਵਾਈ ਵੀ ਟੈਸਟ ਵਿਚ ਪੈ ਜਾਂਦੀ ਹੈ।

ਇਸ ਧਰਤੀ ਗ੍ਰੌਹਿ ਨੂੰ ਬੀਤੀਆਂ ਦਾ ਹੋਰ ਸਦੀਆਂ, ਵਿਸ਼ੇਸ਼ ਕਰਕੇ 19ਵੀਂ ਅਤੇ 20ਵੀਂ ਸਦੀ ਦੌਰਾਨ ਹੋਂਦ ਵਿਚ ਆਏ 200 ਦੇ ਕਰੀਬ ਛੇਟੇ-ਵੱਡੇ ਦੇਸ਼ਾਂ ਵਿਚ ਵੰਡ ਲਿਆ ਗਿਆ ਹੈ। ਯੁਰਪ ਦੇ ਕਝ ਦੇਸ਼ਾਂ ਦੀਆਂ ਸਰਹੱਦਾਂ ਮਿਥਣ ਦਾ ਆਧਾਰ 1649 ਦੀ ਵੈਸਟਫਿਲੀਆ ਦੀ ਸੰਧੀ ਨੂੰ ਮੰਨਿਆ ਜਾਂਦਾ ਹੈ। ਪਰ ਵਿਸ਼ਵ ਪ੍ਰਸੰਗ ਵਿਚ ਇਹ ਅਜਿਹਾ ਵੀ ਨਹੀਂ ਹੈ। ਇਸ ਸੰਧੀ ਤੋਂ ਪਹਿਲਾਂ ਵੀ ਵਿਸ਼ਵ ਦੇਸ਼ ਅਤੇ ਵੱਡੀਆਂ ਸਲਤਨਤਾਂ ਦੀਆਂ ਸਰਹੱਦਾਂ ਮੌਜੂਦ ਸਨ। ਇਕ ਦੇਸ਼ ਜਾਂ ਕੰਮ ਦੇ ਆਧਾਰ ਮਨੁੱਖ ਨੇ ਨਿਯੁਕਤ ਕੀਤੇ ਹਨ। ਪਰ ਵਿਸ਼ਵ ਦੇ ਛੇ ਮਹਾਂਦੀਪਾਂ ਵਿਚ ਜੋ ਅਨੇਕਾਂ ਸਭਿਆਚਾਰ ਹੋਂਦ ਵਿਚ ਆਏ ਹੋਏ ਹਨ, ਉਹ ਸਭ ਕੁਦਰਤ ਦੇ ਆਪਣੇ ਰੂਪ ਵਿਚ ਚੱਲੇ ਵਿਕਾਸ-ਉਤਪਤੀ ਦੇ ਅਨੇਕਾਂ ਵਰਤਾਰਿਆਂ ਦਾ ਨਤੀਜਾ ਹਨ। ਵਿਸ਼ਵ ਭਰ ਦੇ ਲੋਕਾਂ ਦੀਆਂ ਹਜ਼ਾਰਾਂ ਦੀ ਗਿਣਤੀ ਵਿਚ ਹੋਂਦ ਵਿਚ ਆਈਆਂ ਵੱਖ-ਵੱਖ ਜੂਬਾਨਾਂ, ਜੀਵਨ ਢੰਗ, ਸੋਚ ਅਮਲ ਅਤੇ ਜੀਵਨ ਪੱਧਰੀਆਂ ਨਾਲ ਜੜੇ ਵਰਤਾਰੇ ਸਭਿਆਚਾਰ ਦੀ ਕੋਈ ਵਿਚ ਗਿਣੇ ਜਾਂਦੇ ਹਨ। ਇਨ੍ਹਾਂ ਸਾਰੀਆਂ ਸਥਿਤੀਆਂ-ਪ੍ਰਸਥਿਤੀਆਂ ਵਿਚ ਜੋ ਦੇਸ਼ ਹੋਂਦ ਵਿਚ ਆਏ ਹਨ, ਉਨ੍ਹਾਂ ਦੀ ਰਾਜਸੱਤਾ ਨੂੰ ਮੁੱਖ ਤੌਰ 'ਤੇ ਲੋਕਤੰਤਰ, ਰਾਜਾਸ਼ਾਹੀ, ਤਾਨਾਸ਼ਾਹੀ ਆਦਿ ਦੇ ਰੂਪਾਂ ਵਿਚ ਚਲਾਇਆ ਜਾ ਰਿਹਾ ਹੈ। ਲੋਕਤੰਤਰ ਦਾ ਭਾਵੇਂ ਕੋਈ ਰੂਪ ਵੀ ਅਪਣਾਇਆ ਜਾਵੇ, ਉਸ ਵਿਚ ਨਿਯਤ ਸਮੇਂ ਉਤੇ ਚੋਣਾਂ ਕਰਵਾ ਕੇ ਸੱਤਾਧਾਰੀ ਇਕ ਦੇਸ਼ ਦਾ ਰਾਜ ਕਰਨ ਦੀ ਸਥਿਤੀ ਤਕ ਪਹੁੰਚ ਜਾਂਦੇ ਹਨ। ਪਰ ਰਾਜਸ਼ਾਹੀ ਅਤੇ ਤਾਨਾਸ਼ਾਹੀ ਵਿਚ ਚੋਣਾਂ ਰਾਹੀਂ ਸਮੇਂ ਉਤੇ ਹਾਕਮ ਬਦਲਣ ਦਾ ਕੋਈ ਬੰਧਨ ਨਹੀਂ ਹੁੰਦਾ, ਪਰ ਫਿਰ ਵੀ ਉਨ੍ਹਾਂ ਦਾ ਸਮਾਂ ਤਾਂ ਨਿਸ਼ਚਿਤ ਹੁੰਦਾ ਹੈ।

ਰੂਸ, ਚੀਨ, ਉੱਤਰੀ ਕੋਰੀਆ ਅਤੇ ਹੋਰ ਅਜਿਹੇ ਕਈ ਦੇਸ਼ਾਂ ਵਿਚ ਲੋਕਤੰਤਰ ਦੇ ਵਿਗੜੇ ਰੂਪ ਨੂੰ ਭਾਵੇਂ ਅਪਣਾ ਲਿਆ ਗਿਆ ਹੋਵੇ, ਪਰ ਇਸ ਵਿਚ ਹਾਕਮਾਂ ਦੀ ਸਥਿਰਤਾ ਯਕੀਨੀ ਬਣਾ ਲਈ ਗਈ ਹੈ, ਭਾਵੇਂ ਕਿ ਉਨ੍ਹਾਂ ਦੇ ਰਾਜ ਭਾਗ ਦੇ ਖਤਮ ਹੋਣ ਦਾ ਸਮਾਂ ਹਾਲਾਤ ਅਤੇ ਪ੍ਰਸਥਿਤੀਆਂ ਨਿਯਤ ਕਰਦੇ ਹਨ। ਵਿਸ਼ਵ ਭਰ ਵਿਚ ਇਨ੍ਹਾਂ ਸਾਰੇ ਹਾਲਾਤ ਵਿਚ ਜੋ ਵੀ ਲੋਕ ਸੱਤਾ ਵਿਚ ਹੁੰਦੇ ਹਨ, ਉਨ੍ਹਾਂ ਦੇ ਬਿਰਤਾਂਤ ਦੇ ਵਿਰੁੱਧ ਕੰਮ ਕਰਦੇ ਲੋਕ ਸੱਤਾ ਵਿਚ ਆਉਣ ਲਈ ਯਤਨ ਕਰਦੇ ਹੋਏ ਮੁਕਾਬਲੇ ਵਿਚ ਆ ਕੇ ਇਕ ਵੱਖਰਾ ਬਿਰਤਾਂਤ ਸਿਰਜਦੇ ਹਨ। ਉਨ੍ਹਾਂ ਦੀ ਮੁੱਢਲੀ ਵਿਚਾਰਾਰਕ ਅਤੇ ਵਿਵਹਾਰਕ ਰਾਜਨੀਤੀ ਲੋਕਾਂ ਨੂੰ ਵਿਚਾਰ ਦੇ ਪੱਧਰ 'ਤੇ ਆਪਣੇ ਨਾਲ ਜੋੜਦੀ ਹੈ। ਅਜਿਹੇ ਬਿਰਤਾਂਤਕ ਸ਼ੀਰਾਜੇ (Structure) ਯਾਨੀ ਸਟੇਟ ਵਿਵਸਥਾ ਵਿਚ ਸੱਤਾਧਾਰੀ ਸੱਤਾ ਵਿਚ ਰਹਿਣ ਅਤੇ ਲੋਕਾਂ ਨੂੰ ਆਪਣੇ ਨਾਲ ਜੋੜੀ ਰੱਖਣ ਲਈ ਆਪਣਾ ਬਿਰਤਾਂਤ ਸਿਰਜਦੇ ਹਨ ਅਤੇ ਉਨ੍ਹਾਂ ਦੇ ਵਿਰੋਧ ਕਰਨ ਵਾਲੇ ਲੋਕ, ਪਾਰਟੀਆਂ ਅਤੇ ਆਗੂ ਇਕਹਿਰੇ ਰੂਪ ਵਿਚ ਜਾਂ ਸੰਗਠਿਤ ਮਿਲਵੇਂ ਰੂਪ ਵਿਚ ਆਪਣੇ ਬਿਰਤਾਂਤ ਨੂੰ ਅੱਗੇ ਵਧਾ ਕੇ ਸੱਤਾ ਵਿਚ ਆਉਣ ਲਈ ਲਗਾਤਾਰ ਯਤਨ ਕਰਦੇ ਰਹਿੰਦੇ ਹਨ। ਦੂਜੇ ਸ਼ਬਦਾਂ ਵਿਚ ਬਿਰਤਾਂਤ ਆਪਸ ਵਿਚ ਟਕਰਾਉਂਦੇ, ਮੁਕਾਬਲੇ ਦੀ ਰਾਜਨੀਤੀ ਵਿਚ ਆਪਣੇ ਦੇਸ਼ਾਂ ਦੇ ਰਾਜ ਵਿਚ ਤਬਦੀਲੀ ਲਿਆਉਣ ਲਈ ਅਤੇ ਬਦਲਾਅ ਦੇ ਨਾਅਰੇ ਹੇਠ ਅੱਗੇ ਵੱਧਦੇ ਹਨ।

ਅਜਿਹੇ ਬਿਰਤਾਂਤ ਸਿਰਜਣ ਦੀ ਕਿਉਂ ਲੋੜ ਪੈਂਦੀ ਹੈ? ਸਾਡੇ ਸਾਹਮਣੇ ਇਹ ਇਕ ਵੱਡਾ ਪ੍ਰਸ਼ਨ ਹੈ। ਇਸ ਧਰਤੀ ਉੱਤੇ ਪੈਦਾ ਹੋਣ ਵਾਲੇ ਹਰ ਮਨੁੱਖ ਲਈ ਸਫਲ ਜੀਵਨ ਜਿਉਣ ਅਤੇ ਸਮਾਜ ਰੂਪ ਵਿਚ ਸੰਗਤਿਤ ਰਹਿਣ ਦੌਰਾਨ ਇਕ ਸਥਿਤੀ ਤੋਂ ਦੂਸਰੀ ਬਿਹਤਰ ਜ਼ਿੰਦਗੀ ਲਈ ਅਰਮਾਨ ਬਣੇ ਰਹਿੰਦੇ ਹਨ। ਉਸ ਵਿਚ ਵਰਤਮਾਨ ਤੋਂ ਭਵਿੱਖ ਵੱਲ ਵਧਦਿਆਂ ਬਿਹਤਰ ਵਿਕਸਿਤ ਜੀਵਨ ਜਿਉਣ ਦੀ ਇੱਛਾ ਹਮੇਸ਼ਾਂ ਬਣੀ ਰਹਿੰਦੀ ਹੈ। ਇਕ ਵਿਸ਼ੇਸ਼ ਵਿਅਕਤੀ ਤੋਂ ਸਮੂਹ ਮਾਨਵ ਸਭਿਆਤਾ ਦੀ ਉਤਪਤੀ ਅਤੇ ਵਿਕਾਸ ਦੀ ਇਹ ਇੱਛਾ ਅੱਗੇ ਵਧਦੇ ਰਹਿਣ ਦੀ ਚਾਲਕ ਸ਼ਕਤੀ (Driving Force) ਬਣੀ ਰਹੀ ਹੈ। ਭਾਵੇਂ ਸਮਾਜ ਦੀਆਂ ਸਾਰੀਆਂ ਸੰਸਥਾਵਾਂ ਪ੍ਰਾਪਤ ਸਥਿਤੀਆਂ ਵਿਚ ਮਨੁੱਖੀ ਵਿਕਾਸ ਲਈ ਕੰਮ ਕਰਦੀਆਂ ਹਨ, ਪਰ ਰਾਜਨੀਤੀ ਅਤੇ ਸੱਤਾ ਵਿਵਸਥਾ ਆਪਸੀ ਪੂਰਕ ਰਿਸ਼ਤਿਆਂ ਵਿਚ ਬੱਝੀਆਂ ਹੋਈਆਂ ਇਨ੍ਹਾਂ ਦੀ ਫਤਤੀਨਮਾ ਸੰਸਥਾ ਦੀ ਭੂਮਿਕਾ ਰਹਿੰਦੀ ਹੈ। ਕਾਰਨ, ਕਿਸੇ ਵੀ ਦੇਸ਼ ਦੀ ਸੱਤਾ ਵਿਵਸਥਾ ਭਾਵੇਂ ਜਿਸ ਵੀ ਰੂਪ-ਸਰੂਪ ਦੀ ਹੋਵੇ, ਰਾਜਨੀਤਕ ਰਾਜਨੀਤੀ ਦੀਆਂ ਕਈ ਪ੍ਰਕਾਰ ਦੀਆਂ ਪ੍ਰਕਿਰਿਆਵਾਂ ਰਾਹੀਂ ਜਦੋਂ ਸੱਤਾ ਵਿਚ ਆਉਂਦੇ ਹਨ, ਤਾਂ ਉਨ੍ਹਾਂ ਦੇ ਅਧੀਨ ਸਬੰਧਿਤ ਦੇਸ਼ ਦੇ ਭੂਗੋਲਿਕ ਖੇਤਰ ਵਿਚ ਮੌਜੂਦ ਸਮੁੱਚੇ ਕੁਦਰਤੀ ਸੋਮੇ, ਸੱਤਾ ਸਿਸਟਮ, ਆਰਥਿਕ ਸੋਰਤ, ਬੁਨਿਆਦੀ ਢਾਂਚਾ ਅਤੇ ਲੋਕਾਂ ਦੇ ਜੀਵਨ ਬਾਰੇ ਫੈਸਲੇ ਕਰਨ ਲਈ ਅਧਿਕਾਰਿਤ ਤੌਰ 'ਤੇ ਅਥਾਰਿਟੀ ਆ ਜਾਂਦੀ ਹੈ। ਵਿਚਾਰਧਾਰਕ ਰਾਜਨੀਤੀ ਚੁੱਕਿ ਇਕ ਦੇਸ਼ ਵਿਚ ਸਰਕਾਰ ਬਣਾਉਣ / ਚਲਾਉਣ ਦਾ ਮਾਰਗ ਨਿਰਧਾਰਿਤ ਕਰਦੀ ਹੈ, ਇਸ ਲਈ ਨਾ ਕੇਵਲ ਆਦਰਸ਼ਕ ਰਾਜਨੀਤੀ, ਸਹੋਂ ਆਦਰਸ਼ਕ ਸੱਤਾ ਵਿਵਸਥਾ ਦੀ ਤਲਾਸ਼ ਵੀ ਹਰ ਕਾਲ ਵਿਚ ਹਰ ਸੁਚੇਤ ਅਤੇ ਆਮ ਨਾਗਰਿਕਾਂ ਦੀ ਬਣੀ ਰਹੀ ਹੈ। ਇਕ ਮਨੁੱਖ ਤੋਂ ਸਮੂਹ ਮਾਨਵ ਸਭਿਆਤਾ ਦੀ ਉਤਪਤੀ ਅਤੇ ਵਿਕਾਸ ਦੀ ਲੰਮੀ ਯਾਤਰਾ ਦਾ ਇਹ ਇਕ ਮਹੱਤਵਪੂਰਨ ਪਹਿਲੂ ਹੈ।

ਸਪੱਸ਼ਟ ਹੈ ਕਿ ਮਨੁੱਖੀ ਜੀਵਨ, ਵਿਸ਼ੇਸ਼ ਕਰਕੇ ਮਾਨਵ ਜਾਤੀ ਦਾ ਸਮਾਜ-ਆਰਥਿਕ-ਰਾਜਨੀਤਕ ਜੀਵਨ ਸਥਾਨਕ ਤੋਂ ਵਿਸ਼ਵ ਪੱਧਰ ਤਕ ਫੈਲੇ ਦੇਸ਼ਾਂ, ਸਭਿਆਚਾਰਾਂ ਅਤੇ ਸਮਾਜਕ ਸਮੂਹਾਂ ਦਾ ਇਤਿਹਾਸ ਛੋਟੇ-ਵੱਡੇ ਬਿਰਤਾਂਤਾਂ ਦਾ ਇਤਿਹਾਸ ਵੀ ਹੈ। ਇਸ ਤਰ੍ਹਾਂ ਵੇਖਿਆਂ ਇਕ ਵੱਡੇ ਬਿਰਤਾਂਤਕ ਵਰਤਾਰੇ ਦੇ ਅੰਦਰ ਕਈ ਛੋਟੇ-ਵੱਡੇ ਬਿਰਤਾਂਤ ਆਪਸੀ ਇਕਜੁੱਟਾ ਅਤੇ ਮੁਕਾਬਲੇ ਦੇ ਵਿਚ ਖਹਿੰਦੇ ਆਪਸੀ ਸੰਵਾਦ ਰਚਾਉਂਦੇ ਸਮਾਜ ਦੇ ਵਿਕਾਸ ਅਤੇ ਉਤਪਤੀ ਦੇ ਵਰਤਾਰਿਆਂ ਨੂੰ ਯਕੀਨੀ ਬਣਾਉਂਦੇ ਅੱਗੇ ਵਧਦੇ ਜਾਂਦੇ ਹਨ। ਇਹ ਬਿਰਤਾਂਤ ਮਾਨਵਤਾ ਦੇ ਵਿਸ਼ਾਲ ਕਾਫਲੇ ਦੀ ਵਿਕਾਸ ਗਤੀ ਨੂੰ ਮੁਕਾਬਲੇ ਦੀ ਸਥਿਤੀ ਵਿਚ ਰੱਖਦੇ ਸਮੁੱਚੀ ਮਾਨਵਤਾ ਦੀ ਉਤਪਤੀ (Evolution) ਨੂੰ ਵੀ ਯਕੀਨੀ ਬਣਾਉਂਦੇ ਹਨ। ਇਸ ਤੋਂ ਪਹਿਲਾਂ ਕਿ ਅਸੀਂ ਵਿਸ਼ਵ ਬਿਰਤਾਂਤਾਂ ਦੇ ਮੁਕਾਬਲੇ ਦੇ ਇਸ ਯੁੱਗ ਵਿਚ ਪੰਜਾਬ ਦੇ ਬਿਰਤਾਂਤ ਬਾਰੇ ਵਿਚਾਰ ਕਰੀਏ, ਸਾਡੇ ਲਈ ਇਸ ਸਬੰਧੀ ਕੁਝ ਮੁੱਢਲੇ ਪ੍ਰਸ਼ਨ ਉਠਾਉਣੇ ਜ਼ਰੂਰੀ ਹਨ।

ਆਖਿਰ ਬਿਰਤਾਂਤ ਕੀ ਹੁੰਦਾ ਹੈ? ਬਿਰਤਾਂਤ ਨੂੰ ਕਿਵੇਂ ਪਰਿਵਾਸਿਤ ਕੀਤਾ ਜਾ ਸਕਦਾ ਹੈ? ਇਕ ਵਿਸ਼ੇਸ਼ ਵਿਚਾਰਧਾਰਾ ਜਾਂ ਵਿਚਾਰਧਾਰਕ ਧਾਰਨਾਵਾਂ ਸਮਾਜ ਦੇ ਸਮੁੱਚੇ ਵਿਕਾਸ ਅਤੇ ਉਤਪਤੀ ਲਈ ਰਾਜਨੀਤੀ ਅਤੇ ਸੱਤਾ ਦੇ ਬਿਰਤਾਂਤਾਂ ਦੇ ਨਾਲ-ਨਾਲ ਬੌਧਿਕ, ਆਰਥਿਕ, ਸਮਾਜਕ, ਵਿੱਦਿਅਕ, ਸਭਿਆਚਾਰਕ ਅਤੇ ਹੋਰ ਸਮਾਜਕ ਕਿਰਿਆਵਾਂ ਦੇ ਬਿਰਤਾਂਤ ਸਮਾਜ ਦੇ ਵਿਕਾਸ ਤੇ ਉਤਪਤੀ ਵਿਚ ਕਿਹੜੀ ਭੂਮਿਕਾ ਕਿਵੇਂ ਨਿਭਾਉਂਦੇ ਹਨ? ਉਪਰੋਕਤ ਬਿਰਤਾਂਤ ਆਪਸੀ ਪੂਰਕਤਾ ਵਿਚ ਕੰਮ ਕਰਦੇ ਹੋਏ ਇਕ ਵਿਸ਼ੇਸ਼ ਦੇਸ਼, ਕੰਮ ਅਤੇ ਸਭਿਆਚਾਰ ਨੂੰ ਕਿਵੇਂ ਸਿਰਜਦੇ ਹਨ? ਸਹਿਜ ਰੂਪ ਵਿਚ ਸਿਰਜੇ ਜਾਣ ਵਾਲੇ ਬਿਰਤਾਂਤ ਅਤੇ ਭੜਕੀਲੇ ਤੇ ਜਜਬਾਤੀ ਉਲ੍ਲਾਰਪਣ ਦੇ ਬਿਰਤਾਂਤਾਂ ਦੇ ਆਪਸੀ ਸਬੰਧ ਕੀ ਹੁੰਦੇ ਹਨ? ਬਿਰਤਾਂਤ ਸੱਤਾ ਦੇ ਹੇਠਾਂ ਲੋਕ ਮਨਾਂ ਵਿਚ ਵਿਚਾਰਦੇ ਵਿਚਾਰਾਂ ਨੂੰ ਕਿਵੇਂ ਨਵੇਂ ਅੰਕੂਰ ਪ੍ਰਦਾਨ ਕਰਦੇ ਹਨ? ਬਿਰਤਾਂਤ ਦੁਆਰਾ ਲਿਆਂਦੇ ਜਾਂਦੇ ਬਦਲਾਅ ਦੇ ਗਤੀ-ਵਿਗਿਆਨ (Dynamics) ਦੇ ਕੀ ਅਰਥ ਹੁੰਦੇ ਹਨ? ਕੀ ਬਿਰਤਾਂਤ ਇਕ ਵਕਤੀ ਵਰਤਾਗਾ ਹੁੰਦਾ ਹੈ? ਬਿਰਤਾਂਤ ਸਮਾਜ ਵਿਚ ਸੜ੍ਹਾ ਦੇ ਹੇਠਾਂ ਚੱਲਣ ਵਾਲੀ ਹਲਚਲ (Undercurrent) ਨੂੰ ਕਿਹੜੇ ਅਰਥ ਕਿਵੇਂ ਦਿੰਦਾ ਹੈ? ਕੀ ਬਿਰਤਾਂਤ ਸਮਾਜ ਵਿਚ ਵਾਪਰਦੇ ਵਰਤਾਰਿਆਂ ਦਾ ਹਰ ਸਮੇਂ ਆਪਣਾ ਇਕ ਵਿਸ਼ੇਸ਼ ਰੂਪ ਵਿਚ ਸ਼ਾਸ਼ਸਾਤ ਕਰਨ ਵਾਲਾ ਇਕ ਅਸਥਾਈ ਪ੍ਰਬੰਧ ਹੁੰਦਾ ਹੈ ਜਾਂ ਇਹ ਇਨਕਲਾਬ ਦੀ ਸਥਿਰਤਾ ਨੂੰ ਯਕੀਨੀ ਬਣਾਉਣ ਵਿਚ ਆਪਣੀ ਭੂਮਿਕਾ ਕਿਵੇਂ ਨਿਭਾਉਂਦਾ ਹੈ? ਇਕ ਮਨੁੱਖ ਦੇ ਵਿਅਕਤੀਗਤ ਜੀਵਨ ਤੋਂ ਸਮੂਹਿਕ ਰੂਪ ਧਾਰਨ ਕਰਦਾ ਬਿਰਤਾਂਤ ਕਿਵੇਂ ਆਪਣੇ ਆਪਣੇ ਜੁੜਵੇਂ (Accumulative) ਪ੍ਰਕਰਮਾਂ ਅਨੁਸਾਰ ਹਰ ਪਲ ਨਵਾਂ ਇਤਿਹਾਸ ਸਿਰਜਦਾ ਜਾਂਦਾ ਹੈ? ਇਕ ਪਰਿਵਾਰਕ ਬਿਰਤਾਂਤ ਤੋਂ ਗਲੋਬਲ ਪੱਧਰ 'ਤੇ ਸੰਯੁਕਤ ਰਾਸ਼ਟਰ ਸੰਘ ਤਕ ਦੇ ਬਿਰਤਾਂਤਾਂ ਦੇ ਵਿਚਕਾਰ ਆਪਣੇ ਪੂਰਕ ਰਿਸ਼ਤਿਆਂ ਵਿਚ ਬਿਰਤਾਂਤ ਕਿਵੇਂ ਮਾਨਵ ਸਭਿਆਤਾ ਦੀ ਉਤਪਤੀ ਵਿਚ ਆਪਣਾ ਯੋਗਦਾਨ ਨਿਸ਼ਚਿਤ ਕਰਦੇ ਹਨ? ਸਭ ਤੋਂ ਵੱਡਾ ਸਵਾਲ, ਮੁਕਾਬਲੇ ਵਿਚ ਉਲੱਝੀ ਤੇਜ਼ ਰਫ਼ਤਾਰ ਵਾਲੀ ਦੁਨੀਆਂ ਵਿਚ ਬਿਰਤਾਂਤ ਆਪਸੀ ਮੁਕਾਬਲੇ ਵਿਚ ਕੰਮ ਕਰਦੇ ਕਿਵੇਂ ਆਪਸੀ ਖਹਿਬਾਜ਼ੀ, ਟਕਰਾਅ, ਸੰਵਾਦ ਅਤੇ ਸਹਿਜਤਾ ਵਿਚ ਮਾਨਵਤਾ ਦਾ ਰੌਸ਼ਨ ਭਵਿੱਖ ਸਿਰਜਣਗੇ?

ਬਿਰਤਾਂਤ ਅਤੇ ਇਸ ਦੇ ਅਸ਼ੁਲਾਂ ਨਾਲ ਜੁੜੇ ਇਹ ਕੁਝ ਮੁੱਢਲੇ ਪ੍ਰਸ਼ਨ ਹਨ ਜੋ ਵਿਸ਼ੇਸ਼ ਸੰਵਾਦ ਦੀ ਮੰਗ ਕਰਦੇ ਹਨ। ਪਰ ਅਸੀਂ ਇਹਨਾਂ ਪ੍ਰਸ਼ਨਾਂ ਦੇ ਜਵਾਬ ਤੁਹਾਡੀ ਵਿਕਸਿਤ ਬੁੱਧੀ ਅਤੇ ਸਿਆਣਪ ਉੱਤੇ ਛੁੱਡਦੇ ਹਾਂ। ਇਕ ਦ੍ਰਿਸ਼ਟੀਕੋਣ ਤੋਂ ਇਨ੍ਹਾਂ ਪ੍ਰਸ਼ਨਾਂ ਵਿਚ ਹੀ ਇਹਨਾਂ ਦੇ ਜਵਾਬ ਮਿਲ ਜਾਣਗੇ। ਪਰ ਇਕ ਵਿਚਾਰ ਸਪੱਸ਼ਟ ਹੈ ਕਿ ਬਿਰਤਾਂਤ ਕਦੇ ਵੀ ਕਿਸੇ ਖੜੋਤ ਮਾਰੀ ਸਥਿਤੀ (Stagnation) ਵਿਚ ਨਾ ਤਾਂ ਆਪਣਾ ਬੀਜ ਆਧਾਰ ਸਥਾਪਿਤ ਕਰ ਸਕਦੇ ਹਨ ਅਤੇ ਨਾ ਹੀ ਵਧ ਫੁੱਲ ਸਕਦੇ ਹਨ। ਸਮਾਜ ਵਿਚ ਵਿਕਾਸ ਅਤੇ ਉਤਪਤੀ ਨੂੰ ਯਕੀਨੀ ਬਣਾਉਣ ਲਈ ਇਕ ਬਿਰਤਾਂਤ ਦੇ ਸਾਰੇ ਪਹਿਲੂਆਂ ਦਾ ਸਾਬਤ (Integrated) ਹੋਣਾ ਜਿੱਥੋਂ ਜ਼ਰੂਰੀ ਹੈ, ਉੱਥੋਂ ਇਸ ਦੇ ਵਾਧੇ ਅਤੇ ਪ੍ਰਫੁੱਲਤਾ ਲਈ ਮੁਆਫਿਕ ਵਾਤਾਵਰਣ ਅਤੇ ਸਥਿਤੀਆਂ ਦਾ ਹੋਣਾ ਬੜਾ ਜ਼ਰੂਰੀ ਹੈ। (ਜੇ ਇਕ ਹੋਏ ਤਾਂ ਉਗਾਵੈ ਰੁਤੀ ਹੂ ਰੁਤਿ ਹੋਏ ||)

ਸਪੱਸ਼ਟ ਹੈ ਕਿ ਬਿਰਤਾਂਤ ਇਕ ਸਮਾਜ ਦੇਸ਼, ਕੌਮ ਅਤੇ ਸਭਿਆਚਾਰ ਦੇ ਸਮੁੱਚੇ ਜੀਵਨ ਵਿਚ ਇਨ੍ਹਾਂ ਦੀ ਭਵਿੱਖ ਦੀ ਦਿਸ਼ਾ ਨਿਰਧਾਰਿਤ ਕਰਨ ਵਾਲੇ ਜ਼ਬਾਨੀ ਜਾਂ ਲਿਖਤੀ ਵਿਚਾਰਾਂ ਅਤੇ ਸੋਚ ਅਮਲਾਂ (Paradigms) ਅਨੁਸਾਰ ਵਾਪਰੀਆਂ ਘਟਨਾਵਾਂ ਅਤੇ ਨਿਕਲੇ ਨਤੀਜਿਆਂ ਜਾਂ ਨਿਕਲਣ ਵਾਲੇ ਸੰਭਾਵੀ ਨਤੀਜਿਆਂ ਦਾ ਵਿਸ਼ਾਲ ਮਜ਼ਮੂਆ (Account) ਹੁੰਦਾ ਹੈ।

ਪੰਜਾਬ ਦਾ ਰਾਜਨੀਤਕ ਅਤੇ ਸੱਤਾ ਬਿਰਤਾਂਤ:

ਸੋਚ ਅਮਲ (Paradigm), ਉਦੇਸ਼ ਅਤੇ ਸਮਾਜੀ ਅਮਲ

ਪ੍ਰਾਚੀਨ ਸਪਤ-ਸਿੰਧੂ ਤੋਂ ਆਪਣੀ ਹਜ਼ਾਰਾਂ ਸਾਲ ਦੀ ਯਾਤਰਾ ਕਰਦਾ ਭਾਰਤ ਵਿਚਲਾ ਪੰਜਾਬ ਸਿੱਖ ਪੰਥ ਦਾ ਕੌਮੀ ਘਰ ਅਥਵਾ ਕਰਮ-ਕੁਮੀ ਬਣ ਚੁੱਕਾ ਹੈ। ਸ੍ਰੀ ਗੁਰੂ ਰੰਗ ਸਾਹਿਬ ਸਿੱਖ ਧਰਮ ਅਤੇ ਇਸ ਦੇ ਵਿਸਮਾਦੀ ਚਿੰਤਨ ਦੇ ਆਧਾਰ ਰੰਗ ਹਨ। ਵਿਸਮਾਦੀ ਚਿੰਤਨ ਆਪਣੇ ਆਪ ਵਿਚ ਇਕ ਬ੍ਰਹਮੰਡੀ ਫਿਲਾਸਫੀ ਹੈ, ਜੋ ਕੁਦਰਤ ਦੇ ਰੂਪ ਵਿਚ ਸਿਰਜਕ ਵਾਹਿਗੁਰੂ ਦੀ ਸ਼ਾਖਸ਼ਾਤ ਹੋਂਦ ਆਪਣੀਆਂ ਸਾਰੀਆਂ ਦਿਸ਼ਾਵਾਂ ਦਾ ਪ੍ਰਗਟਾਵਾ ਕਰਦੀ ਹੈ। ਵਿਸ਼ਵ ਦੀ ਹਰ ਪ੍ਰਸੰਗਿਕ ਅਤੇ ਕਿਰਿਆਸ਼ੀਲ ਰਹਿਣ ਵਾਲੀ ਫਿਲਾਸਫੀ ਦੇ ਆਪਣੇ ਆਪਣੇ ਚਿੰਨ੍ਹ, ਬਿੰਬ ਅਥਵਾ ਪ੍ਰਤੀਕ ਹੁੰਦੇ ਹਨ। ਸਿੱਖ ਫਿਲਾਸਫੀ ਅਨੁਸਾਰ ਵਾਹਿਗੁਰੂ ਦੇ ਆਪਣੇ-ਆਪ ਤੋਂ ਉੱਗਮ ਕੇ ਕੁਦਰਤ ਵਿੱਚ ਰਮੇ ਹੋਣ ਕਾਰਨ ਜੋ ਵਿਸਮਾਦ ਪੈਦਾ ਹੁੰਦਾ ਹੈ, ਉਹ ਸਿੱਖੀ ਦਾ ਮੂਲ ਚਿੰਨ੍ਹ ਹੈ। ਕੁਦਰਤ ਨਾਲ ਕੁਦਰਤ ਹੋ ਕੇ ਇੱਕ ਮਨੁੱਖ ਨੂੰ ਜੋ ਵਿਸਮਾਦੀ ਅਨੁਭਵ ਅਤੇ ਅੰਨੰਦ ਪ੍ਰਾਪਤ ਹੁੰਦਾ ਹੈ, ਉਸ ਨਾਲ ਉਹ ਲਗਾਤਾਰ ਗਤੀਸ਼ੀਲ, ਸਿਰਜਣਾਤਮਿਕ ਅਤੇ ਵਿਸਮਾਦੀ ਭਾਵ ਵਿਚ ਰਹਿੰਦਾ ਹੈ। ਇਹ ਅਨੁਭਵ ਕੁਦਰਤ ਵਿਚ ਮੌਜੂਦ ਏਕ ਤੋਂ ਅਨੇਕ ਹੋਏ ਰਹੱਸ, ਵਿਲੱਖਣਤਾਵਾਂ ਅਤੇ ਵੰਨ ਸੁਵੰਨਤਾਵਾਂ ਦੀ ਇਕਸੁਰਤਾ ਵਾਲੀ ਇਕ ਨਵੀਂ ਵਿਵਸਥਾ ਦੇ ਆਧਾਰ ਨਿਸ਼ਚਿਤ ਕਰਦੇ ਹਨ। ਇਸ ਦ੍ਰਿਸ਼ਟੀਕੋਣ ਤੋਂ ਕੁਦਰਤ ਨੂੰ ਸਮਝਿਆਂ ਸਾਨੂੰ ਇਸ ਦੀ ਵਿਵਸਥਾ ਅਤੇ ਜ਼ਿੰਮੇਵਾਰੀ ਦਾ ਅਹਿਸਾਸ ਹੁੰਦਾ ਹੈ। ਇਤਿਹਾਸ ਵਿਚ ਹੋ ਚੁੱਕੇ ਮਹਾਂਪੁਰਸ਼ ਕੁਦਰਤ ਰੂਪ ਵਿਚ ਸਿਰਜੀ ਗਈ ਵਿਵਸਥਾ ਅਨੁਕੂਲ ਸਾਨੂੰ ਆਪਣਾ ਜੀਵਨ, ਸਮਾਜ ਅਤੇ ਸਮਾਜਕ ਪ੍ਰਬੰਧ ਨੂੰ ਸਿਰਜਣ ਲਈ ਸਦਾ ਪ੍ਰੇਰਨਾ ਦਿੰਦੇ ਰਹੇ ਹਨ।

ਕੁਦਰਤ ਆਪਣੇ ਆਪ ਵਿਚ ਪੈਦਾ ਹੋਈ ਬਨਸਪਤੀ ਸਮੇਤ ਹਰ ਤਰ੍ਹਾਂ ਦੇ ਜਲੀ-ਬਲੀ ਜੀਵਾਂ ਨੂੰ ਹਰ ਸਮੇਂ ਉੱਗਜਿਤ ਕਰਕੇ ਰੱਖਦੀ ਹੈ। ਇਸ ਦਾ ਆਪਣਾ ਉਤਪਾਦਨ ਪ੍ਰਬੰਧ ਹੈ, ਜੋ ਨਿਯਮਾਂ ਅਨੁਸਾਰ ਹਰ ਜੀਵ ਨੂੰ ਉੱਗਜਿਤ ਕਰਕੇ ਰੱਖਣ ਲਈ ਬੁੱਲ੍ਹਾ ਹੈ। ਕੁਦਰਤ ਦਾ ਸਮੁੱਚਾ ਸੁਭਾਅ ਸਿਰਜਣਾਤਮਿਕ ਹੈ। ਕੁਦਰਤ ਸਮਦਿੱਸ਼ ਸੁਭਾਅ ਵਾਲੀ ਹੈ। ਇਹ ਮਨੁੱਖ ਸਮੇਤ ਹਰ ਜੀਵ ਜੰਤ ਵੱਲ ਬ੍ਰਹਮੰਡੀ ਰਿਸ਼ਤਿਆਂ ਦੀ ਸਾਂਝ ਵਿਚ ਕਿਸੇ ਤਰ੍ਹਾਂ ਦੇ ਵਿਤਕਰੇ ਜਾ ਬਦਲਾਖੇਗੀ ਵਾਲੀ ਭਾਵਨਾ ਨਹੀਂ ਰੱਖਦੀ। ਕੁਦਰਤ ਅਨੁਸਾਸਨ ਵਿੱਚ ਰਹਿਣ ਵਾਲੀ ਹਸਤੀ ਹੈ। ਕੁਦਰਤ ਹਰ ਪਲ ਸਹਿਜ ਵਿਚ ਰਹਿੰਦੀ ਹੈ ਤੇ ਸਹਿਜ ਵਿੱਚ ਹੀ ਆਪਣੇ ਉਤਪਾਦਨ ਪ੍ਰਬੰਧ ਅਤੇ ਜ਼ਿੰਮੇਵਾਰੀਆਂ ਦਾ ਸੰਤੁਲਨ ਬਣਾ ਕੇ ਰੱਖਦੀ ਹੈ। ਅਜਿਹੀ ਸਥਿਤੀ ਵਿੱਚ ਸਿੱਖ ਫਿਲਾਸਫੀ ਦਾ ਮੁੱਢਲਾ ਰੂਪ-ਸਰੂਪ ਅਤੇ ਸੁਭਾਅ ਵਿਸਮਾਦੀ ਹੈ। ਇਹੀ ਉਹ ਵਿਸਮਾਦੀ ਭਰਪੂਰਤਾ ਵਾਲੀ ਅਵਸਥਾ ਹੁੰਦੀ ਹੈ, ਜਿਸ ਨੂੰ ਅਜਿਹੀ ਸਥਿਤੀ ਤਕ ਪਹੁੰਚਣ ਲਈ ਵਿਸਮਾਦ, ਵਿਸਮਾਦੀ ਚਿੰਤਨ, ਵਿਸਮਾਦੀ ਮਨੁੱਖ ਅਤੇ ਵਿਸਮਾਦੀ ਰਾਜ ਸੱਤਾ ਸਮੇਤ ਸਮੁੱਚੀਆਂ ਸੰਸਥਾਵਾਂ ਹਰ ਸਮੇਂ ਯਤਨਸ਼ੀਲ ਰਹਿਣੀਆਂ ਜ਼ਰੂਰੀ ਹਨ। ਗੁਰੂ ਸਾਹਿਬਾਨ ਅਨੁਸਾਰ ਵਿਚਾਰੀ ਗਈ ਕੁਦਰਤ ਦੀ ਵਿਵਸਥਾ ਦੇ ਇਹ ਵਿਚਾਰਪਾਰਕ ਆਧਾਰ ਹਨ।

ਅੱਜ ਭਾਰਤ ਤੇ ਵਿਸ਼ੇਸ਼ ਪੱਧਰ ਤਕ ਮੁੱਢਲੀ ਲੜਾਈ ਇਕਸੁਰਤਾ (Heterogeneity) ਅਤੇ ਇਕ ਸਾਰਤਾ (Homogeneity) ਕਰਨ ਵਾਲੀਆਂ ਸ਼ਕਤੀਆਂ ਵਿਚਕਾਰ ਹੈ। ਮਾਨਵ ਸਭਿਆਤਾ ਨੂੰ ਦਰਪੰਸ਼ ਬਹੁਪੱਤਰੀ ਸੰਕਟਾਂ

ਦਾ ਇਹ ਇਕ ਵੱਡਾ ਕਾਰਨ ਹੈ। ਸੋ, ਜਦੋਂ ਤਕ ਪੰਜਾਬ, ਭਾਰਤ ਤੇ ਵਿਸ਼ਵ ਦੇਸ਼ਾਂ ਦੇ ਲੋਕਾਂ ਦੀ ਕਿਸਮਤ ਦਾ ਫੈਸਲਾ ਕਰਨ ਵਾਲੇ ਲੋਕ ਕੁਦਰਤ-ਮੁਖੀ ਸਮਾਜਕ ਪ੍ਰਬੰਧ ਨੂੰ ਨਹੀਂ ਅਪਣਾਉਂਦੇ ਅਤੇ ਉਨ੍ਹਾਂ ਹੀ ਲੀਰਾਂ ਉੱਤੇ ਆਪਣੀ ਰਾਜ ਵਿਵਸਥਾ ਨਹੀਂ ਚਲਾਉਂਦੇ, ਉਦੋਂ ਤੱਕ ਪੰਜਾਬ ਅਤੇ ਵਿਸ਼ਵ ਦੇ ਸੰਕਟਾਂ ਦਾ ਨਿਵਾਰਣ ਨਹੀਂ ਕੀਤਾ ਜਾ ਸਕੇਗਾ। ਯਕੀਨ ਮਾਨਵ ਜਾਤੀ ਕੁਦਰਤ ਅਨੁਸਾਰ ਜੀਵਨ ਬਤੀਤ (In Accordance with Nature) ਕਰਕੇ ਹੀ ਆਪਣਾ ਬਚਾਅ ਕਰ ਸਕਦੀ ਹੈ। ਪੰਜਾਬ ਦੇ ਭਵਿੱਖ ਦੇ ਰਾਜਨੀਤਕ ਅਤੇ ਸੱਤਾ ਬਿਰਤਾਂਤ ਦਾ ਇਹ ਉਹ ਮੁੱਢਲਾ ਦਾਰਸ਼ਨਿਕ ਆਧਾਰ ਹੈ, ਜਿਸ ਉੱਤੇ ਇਸ ਨੇ ਭਵਿੱਖ ਵਿਚ ਆਪਣਾ ਸਮੁੱਚਾ ਸ਼ੀਰਾਜਾ ਉਸਾਰਨਾ ਹੈ।

ਇਸ ਬੀਜ-ਰੂਪੀ ਬਿਰਤਾਂਤ ਨੂੰ ਵਿਵਹਾਰਿਕ ਅਮਲ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਖੁਦ ਕਰਤਾਰਪੁਰ ਸਾਹਿਬ ਵਿਖੇ ਆਪਣੇ ਜੀਵਨ ਦੇ ਆਖਰੀ 18 ਸਾਲਾਂ ਤੋਂ ਵਧੇਰੇ ਸਮਾਂ ਇਥੇ ਵਿਚਰ ਕੇ ਦਿਤਾ ਸੀ। ਸਪੱਸ਼ਟ ਹੈ ਕਿ ਸਿੱਖ ਚਿੰਤਨ ਜਿਸ ਮਨੁੱਖ, ਜੀਵਨ, ਸਮਾਜ ਅਤੇ ਹਲੇਮੀ ਰਾਜ ਵਰਗੀ ਵਿਵਸਥਾ ਦਾ ਸੰਕਲਪ ਲੈਂਦਾ ਹੈ, ਜਗਤ ਗੁਰੂ ਬਾਬਾ ਨਾਨਕ ਸਾਹਿਬ ਨੇ ਕਰਤਾਰਪੁਰ ਸਾਹਿਬ ਦੀ ਧਰਤੀ 'ਤੇ ਇਸ ਦੇ ਵਿਵਹਾਰਿਕ ਆਧਾਰ ਤਿਆਰ ਕੀਤੇ ਸਨ। ਇਸ ਦੇ ਮੁੱਖ ਤੌਰ 'ਤੇ ਛੇ ਨਕਸ਼ ਉਭਰਦੇ ਹਨ।

1. ਗੁਰਾਨੀ ਵਿਗਾਸ ਅਤੇ ਪਦਾਰਥਕ ਸੰਤੁਸ਼ਟੀ-ਸਹਿਜ ਵਾਲਾ ਵਿਸਮਾਦੀ ਮਨੁੱਖ;
2. ਜਾਤਾਂ-ਪਾਤਾਂ ਅਤੇ ਵਰਗਾਂ ਦੇ ਬੰਧਨਾਂ ਤੋਂ ਉੱਪਰ ਵਿਚਰਦਾ ਭਾਈਚਾਰਕ ਸਾਂਝ ਵਾਲਾ ਬਹੁ-ਸਭਿਆਚਾਰੀ ਜੀਵਨ;
3. ਸਾਂਝੀ 'ਕੁਦਰਤ' ਖੇਤੀ ਅਤੇ ਵਪਾਰ ਉੱਤੇ ਆਧਾਰਿਤ ਕੁਦਰਤ-ਮੁਖੀ, ਸਮਾਜਕ-ਆਰਥਿਕ ਪ੍ਰਬੰਧ;
4. ਸੱਚੀ-ਸੁੱਚੀ ਕਿਰਤ ਕਰਨ ਵਾਲਾ ਕਰਨ ਵਾਲਾ ਸੁਕਿਤ ਸਭਿਆਚਾਰ;
5. ਸਰਬਤ ਦੀ ਚਿੰਤਾ ਤੇ ਸਰਬਤ ਦਾ ਭਲਾ ਕਰਨ ਵਾਲਾ ਨੈਤਿਕ ਉੱਚਤਾ ਵਾਲਾ ਸਮਾਜ ਅਤੇ ਲੀਡਰਸ਼ਿਪ;
6. ਜੀਵਨ ਦੀ ਸੁਰੱਖਿਆ, ਸਿਰਜਣਾਤਮਿਕਤਾ ਅਤੇ ਕੁਦਰਤੀ ਸੁਭਾਅ ਵਾਲੀ ਬੇਗਮਪੁਰੀ ਸਮਾਜਕ ਵਿਵਸਥਾ।

ਪੰਜਾਬ ਦੇ ਭਵਿੱਖ ਦੇ ਰਾਜਨੀਤਕ ਸੱਤਾ ਬਿਰਤਾਂਤ ਦਾ ਇਕ ਸਿਰਾ ਜਿੱਥੇ ਪੰਜਾਬ ਦੇ ਵਿਕਾਸ, ਖੁਸ਼ਹਾਲੀ, ਵਿਸਮਾਦੀ ਜੀਵਨ, ਵਿਸਮਾਦੀ ਸਿਰਜਣਾਤਮਿਕ ਵਿਵਸਥਾ ਅਤੇ ਪੰਜਾਬ ਨੂੰ ਇਕ ਆਦਰਸ਼ ਸਟੇਟ ਬਣਾਉਣ ਤੋਂ ਸ਼ੁਰੂ ਹੁੰਦਾ ਹੈ, ਉੱਥੇ ਇਸ ਸੱਤਾ ਬਿਰਤਾਂਤ ਨੇ ਵਿਸ਼ਵ ਨੂੰ ਵੀ ਵਿਸਮਾਦੀ ਦਿਸ਼ਾ ਦੇਣ ਵਿਚ ਵੱਡਾ ਯੋਗਦਾਨ ਪਾਉਣਾ ਹੈ। ਪਰ ਇਕ ਵਿਚਾਰ ਸਪੱਸ਼ਟ ਹੈ ਕਿ ਪੰਜਾਬ ਦੇ ਸੰਭਾਵੀ ਬਿਰਤਾਂਤ ਨੇ ਭਾਰਤ ਸਮੇਤ ਵਿਸ਼ਵ ਦੇਸ਼ਾਂ, ਵਿਸ਼ੇਸ਼ ਕਰਕੇ ਸ਼ਕਤੀਸ਼ਾਲੀ ਮੌਹੀ ਕਤਾਰ ਦੇਸ਼ਾਂ ਦੁਆਰਾ ਸਿਰਜੇ ਗਏ ਬਿਰਤਾਂਤਾਂ ਦੇ ਮੁਕਾਬਲੇ ਵਿਚ ਆ ਕੇ ਆਪਣੀ ਸਮੁੱਚੀ ਸ਼ਕਤੀ ਦੇ ਵੱਖ-ਵੱਖ ਪਹਿਲੂਆਂ ਨੂੰ ਮਜ਼ਬੂਤ ਆਧਾਰ ਦੇਣੇ ਹੋਣਗੇ। ਉੱਪਰ ਬਿਆਨ ਕੀਤਾ ਗਿਆ ਕਰਤਾਰਪੁਰੀ ਮਾਡਲ ਵਿਚ ਬਿਰਤਾਂਤ ਦਾ ਬੀਜ-ਰੂਪੀ ਆਧਾਰ ਹੈ। ਇਸ ਬਿਰਤਾਂਤ ਨੂੰ ਸਮਰਪਿਤ ਵਿਸਮਾਦੀ ਆਗੂਆਂ ਨੇ ਇਸ ਦਾ ਵਰਤਮਾਨ ਦੇ ਪੰਜਾਬ ਭਾਰਤ ਏਸੀਆ ਅਤੇ ਵਿਸ਼ਵ ਵਿਚ ਫੈਲਾਓ ਕਰਦਿਆਂ ਇਸ ਦੀ ਮਾਨਤਾ ਅਤੇ ਪ੍ਰਵਾਨਤਾ ਪ੍ਰਾਪਤ ਕਰਨ ਲਈ ਵਰਤਮਾਨ ਦੇ ਚੁਣੌਤੀਆਂ ਭਰੇ ਹਾਲਾਤ ਵਿਚ ਕੰਮ ਕਰਨੇ ਹੋਣਗੇ।

ਕਾਰਨ ਸਪੱਸ਼ਟ ਹਨ ਕਿ ਵਿਸ਼ਵ ਦੇਸ਼ਾਂ ਦੇ ਸਮਾਜਕ ਅਤੇ ਸੱਤਾ ਪ੍ਰਬੰਧਾਂ ਨੂੰ ਵਰਤਮਾਨ ਵਿਚ ਦਿਸ਼ਾ ਦੇਣ ਵਾਲਾ ਪੁੰਜੀਵਾਦ, ਸਮਾਜਵਾਦ, ਕਮਿਊਨਿਜ਼ਮ, ਇਸਲਾਮਿਕ ਸ਼ਰੀਅਤ, ਹਿੰਦੂਤਵ ਅਤੇ ਹੋਰ ਸਥਾਨਕ ਪੱਧਰ ਦੇ ਸਮਾਜਕ ਪ੍ਰਬੰਧ ਮਾਨਵ ਜਾਤੀ ਨੂੰ ਹੁਣ ਸੁਰੱਖਿਅਤ ਅਤੇ ਸਿਰਜਣਾਤਮਿਕ ਦਿਸ਼ਾ ਦੇਣ ਵਿਚ ਅਸਮਰਥ ਹੋ ਰਹੇ ਹਨ। ਇਨ੍ਹਾਂ ਕਸ਼ਿਦਗੀ ਭਰੇ ਹਾਲਾਤ ਵਿਚ ਵਿਸ਼ਵ ਸਭਿਆਤਾ ਨੂੰ ਇੱਕ ਨਵੇਂ ਬਦਲਵੇਂ ਸੰਸਾਰ ਪ੍ਰਬੰਧ ਦੀ ਲੋੜ ਆ ਪਈ ਹੈ। ਕੁਦਰਤ ਵਿਚ ਮੌਜੂਦ ਵੰਨ ਸੁਵੰਨਤਾਵਾਂ ਦੀ ਇਕਸ਼ੁਰ ਸਾਂਝ ਦੀ ਤਰਜ਼ 'ਤੇ ਮਨੁੱਖੀ ਸਭਿਆਚਾਰਾਂ ਦੀ ਬਹੁਲਤਾਵਾਂ ਦੀ ਇਕਸ਼ੁਰ ਵਾਲੀ ਵਿਵਸਥਾ ਵਾਲਾ ਸਮਾਜਕ ਪ੍ਰਬੰਧ ਮਾਨਵਤਾ ਦਾ ਉੱਜਵਲ ਭਵਿੱਖ ਸੁਨਿਸ਼ਚਿਤ ਕਰ ਸਕਣਗੇ। ਅਜਿਹੇ ਪ੍ਰਬੰਧ ਵਿੱਚ ਵਿਸ਼ਵ ਦੇ ਵੱਡੇ ਸੱਭਿਆਚਾਰਾਂ ਦੇ ਨਾਲ-ਨਾਲ ਆਪਣੀ ਹੋਦਾਹਾਂ, ਪਹਿਚਾਣ ਅਤੇ ਸੁਰੱਖਿਆ ਲਈ ਲੜ੍ਹ ਰਹੇ ਛੋਟੇ ਸੱਭਿਆਚਾਰ ਵੀ ਆਪਣੀ ਵਿਸ਼ਵ ਭੂਮਿਕਾ ਨਿਭਾਅ ਸਕਣਗੇ। ਵੱਡੀਆਂ ਸ਼ਕਤੀਆਂ ਅਤੇ ਉਨ੍ਹਾਂ ਦੇ ਗੁੱਟਾਂ ਵੱਲੋਂ ਵਿਸ਼ਵ ਦੇ ਛੋਟੇ ਵੱਡੇ ਸੱਭਿਆਚਾਰਾਂ ਨੂੰ ਇਕਸਾਰ ਕਰਨ ਦੇ ਜੋ ਯਤਨ ਹੋ ਰਹੇ ਹਨ, ਇਹ ਸਮੁੱਚੇ ਤੌਰ 'ਤੇ ਕੁਦਰਤ ਦੇ ਨਿਯਮਾਂ ਤੋਂ ਉਲਟ ਹਨ। ਪੰਜਾਬ ਦਾ ਭਵਿੱਖ ਦਾ ਅਜਿਹਾ ਸੱਤਾ ਪ੍ਰਬੰਧ ਵਿਸ਼ਵ ਨੂੰ ਇਸ ਸਬੰਧੀ ਨਵੀਂ ਦਿਸ਼ਾ ਦੇਵੇਗਾ। ਕਰਤਾਰਪੁਰੀ ਮਾਡਲ ਦੇ ਇਹ ਕੁਝ ਤੁ-ਰਾਜਸੀ (Geo-Political) ਅਤੇ ਗਲੋਬਲ ਪਾਸਾਰ ਹਨ।

ਇੱਥੋਂ ਪ੍ਰਸ਼ਨ ਪੈਦਾ ਹੁੰਦਾ ਹੈ ਕਿ ਪੰਜਾਬ ਦੀਆਂ ਵਰਤਮਾਨ ਸੰਕਟ ਅਤੇ ਚੁਣੌਤੀਆਂ ਭਰੀਆਂ ਸਥਿਤੀਆਂ ਦਾ ਮੁਕਾਬਲਾ ਕਰਨ ਅਤੇ ਇਕ ਨਵੇਂ ਵਿਸਮਾਦੀ ਪੰਜਾਬ ਦੀ ਨਵ-ਉਸਾਰੀ ਕਰਨ ਪ੍ਰਥਮਾਂ ਸਿਰਜੇ ਜਾਣ ਵਾਲੇ

ਰਾਜਨੀਤਕ ਅਤੇ ਸੱਤਾ ਬਿਰਤਾਂਤ ਦੀਆਂ ਬਹੁ-ਪਰਤੀ ਦਿਸ਼ਾਵਾਂ ਨੂੰ ਧਰਾਤਲ ਉੱਤੇ ਕਿਵੇਂ ਉਤਾਰਿਆ ਜਾਏ? ਇਸ ਤੋਂ ਪਹਿਲਾਂ ਕਿ ਅਸੀਂ ਇਸ ਬਿਰਤਾਂਤ ਦੀ ਬਾਤ ਪਾਈਏ, ਸਾਨੂੰ ਸੰਬੰਧ ਵਿਚ ਪੰਜਾਬ ਨੂੰ ਦਰਪੇਸ਼ ਸੰਕਟਾਂ ਤੇ ਚੁਣੌਤੀਆਂ ਦੀ ਨਿਸ਼ਾਨਦੇਹੀ ਕਰਨੀ ਹੋਵੇਗੀ।

ਇਕ ਸਫਲ, ਆਦਰਸ਼ਕ, ਵਿਕਸਿਤ ਜਾ ਵਿਕਾਸਸ਼ੀਲ ਅਤੇ ਵਿਸਮਾਦੀ ਸਟੇਟ ਆਪਣੇ ਨਾਗਰਿਕਾਂ ਨੂੰ ਉਨ੍ਹਾਂ ਦੇ "ਪੰਘੂੜੇ ਤੋਂ ਕਬਰ ਤਕ ਦੇ ਜੀਵਨ ਵਿਚ ਉਨ੍ਹਾਂ ਨੂੰ ਸਰਬ ਪੱਖੀ ਸਮਾਜਕ ਸੁਰੱਖਿਆ, ਸਮਾਜਕ ਨਿਆਂ, ਖੁਸ਼ਹਾਲ ਸਿਰਜਣਾਤਮਿਕ ਜੀਵਨ ਵਿਕਸਿਤ ਹੋਣ ਲਈ ਬਰਾਬਰ ਮੌਕੇ ਅਤੇ ਮੁੰਕਮਲ ਜੀਵਨ ਦੇਣ ਲਈ ਪਾਬੰਦ ਰਹਿਣੀ ਲੋੜੀਂਦੀ ਹੈ। ਸਟੇਟ ਦੀ ਸਮੁੱਚੀ ਢਾਂਚਾਗਤ ਬਣਤਰ, ਰਾਜਕੀ ਪ੍ਰਬੰਧ ਦੀ ਉਸਾਰੀ, ਦਿਬਾ-ਦਿਸ਼ਟ ਲੀਡਰਸ਼ਿਪ ਤੇ ਪ੍ਰਬੰਧਕੀ ਢਾਂਚਾ ਆਦਿ ਅਜਿਹੇ ਮਕਸਦਾਂ ਦੀ ਪੂਰਤੀ ਲਈ ਉੱਚ ਪੱਧਰ ਦੇ ਸਾਸ਼ਕਾਂ, ਕਸ਼ਲ ਪਾਰਦਰਸ਼ੀ, ਭਿੱਸਟਾਚਾਰ ਮੁਕਤ ਅਤੇ ਲੋਕਾਂ ਦੀ ਸੇਵਾ ਨੂੰ ਸਮਰਪਿਤ ਸਰਕਾਰ ਦੀ ਅਗਵਾਈ ਹੇਠ ਕੰਮ ਕਰਦੇ ਰਹਿਣੇ ਜ਼ਰੂਰੀ ਹਨ। ਕੁਦਰਤ ਵੱਲੋਂ ਹਰ ਸਬੰਧਿਤ ਰਾਜ ਦੀਆਂ ਭੂਗੋਲਿਕ ਹੱਦਾਂ ਅੰਦਰ ਬਖਸ਼ੇ ਹੋਏ ਸਮੁੱਚੇ ਕੁਦਰਤੀ ਸੋਮਿਆਂ, ਮਨੁੱਖੀ ਸੇਵਾਤਾਂ ਦਾ ਪੱਧਰ, ਉਨ੍ਹਾਂ ਦੀ ਸ੍ਰਯੋਗ ਵਰਤੋਂ ਅਤੇ ਆਰਥਿਕਤਾ ਵਿਚ ਸੰਤੁਲਨ ਅਤੇ ਨਿਯਮਬੱਧਤਾ ਆਦਿ ਬਣਾਈ ਰੱਖ ਕੇ ਇੱਕ ਸਟੇਟ ਦੀ ਸਫਲਤਾ ਯਕੀਨੀ ਬਣਾਈ ਜਾ ਸਕਦੀ ਹੈ।

ਕੁਝ ਅਜਿਹੇ ਅਤੇ ਹੋਰ ਪਹਿਲੂਆਂ ਵੱਲ ਧਿਆਨ ਦੇ ਕੇ ਇਕ ਸਟੇਟ ਆਪਣੀ ਹੋਂਦ ਬਚਾਈ ਰੱਖ ਕੇ ਲੋਕਾਂ ਦੇ ਜੀਵਨ ਦੇ ਹਰ ਪਹਿਲੂ ਵਿਚ ਸੁਰੱਖਿਆ ਅਤੇ ਸਿਰਜਣਾਤਮਿਕ ਵਾਤਾਵਰਣ ਵਿਚ ਨਾ ਕੇਵਲ ਸੰਕਟ-ਰਹਿਤ ਰਹਿ ਸਕਦੀ ਹੈ, ਸਗੋਂ ਦੁਨੀਆਂ ਦੇ ਸਫਲ ਅਤੇ ਵਿਕਸਿਤ ਦੇਸ਼ਾਂ ਵਿਚ ਸ਼ੁਮਾਰ ਵੀ ਕਰ ਸਕਦੀ ਹੈ। ਸਟੇਟ ਦੇ ਅਜਿਹੇ ਮਾਪਦੰਡਾਂ ਨੂੰ ਵਰਤਮਾਨ ਦੇ ਪੰਜਾਬ ਉੱਤੇ ਲਾਗੂ ਕਰਕੇ ਬੜੇ ਦੁੱਖ ਨਾਲ ਕਹਿਣਾ ਪੈ ਰਿਹਾ ਹੈ ਕਿ ਗੁਰੂਆਂ, ਪੀਰਾਂ, ਫ਼ਕੀਰਾਂ ਅਤੇ ਕਦਰਤ ਵੱਲੋਂ ਬਖਸ਼ਿਸ਼ ਕੀਤੀਆਂ ਗਈਆਂ ਅਨੰਤ ਨਿਆਮਤਾਂ ਵਾਲੀ ਪੰਜਾਬ ਦੀ ਧਰਤੀ ਹੁਣ ਅਨੇਕ ਪ੍ਰਕਾਰ ਦੇ ਸੰਕਟਾਂ, ਸਮੱਸਿਆਵਾਂ ਅਤੇ ਚੁਣੌਤੀਆਂ ਵਿਚਕਾਰ ਘਿੰਗੀ ਹੋਈ ਹੈ। ਜਿੰਨ੍ਹਾਂ ਵੀ ਕਠਿਨ ਹਾਲਾਤ ਦਾ ਪੰਜਾਬ ਪਿਛਲੇ ਚਾਰ ਪੰਜ ਦਹਾਕਿਆਂ ਤੋਂ ਸਾਹਮਣਾ ਕਰਦਾ ਆ ਰਿਹਾ ਹੈ ਤੇ ਜਿਸ ਤਰ੍ਹਾਂ ਦੀ ਨਾ-ਅਹਿਲ, ਦੂਰ-ਦਿਸ਼ਟੀਹਿਣ ਕਮਜ਼ੋਰ ਲੀਡਰਸ਼ਿਪ ਤੇ ਸ਼ਾਸਕ ਇਸ ਨੂੰ ਮਿਲਦੇ ਆ ਰਹੇ ਹਨ, ਅਤੇ ਵਰਤਮਾਨ ਦੀ ਲੀਡਰਸ਼ਿਪ ਵੀ ਇਨ੍ਹਾਂ ਤੋਂ ਵੱਖਰੀ ਨਹੀਂ ਹੈ, ਇਨ੍ਹਾਂ ਸਭ ਘਟਨਾਕਾਂ ਦਾ 2024 ਤਕ ਦਾ ਨਤੀਜਾ ਇਹ ਹੈ ਕਿ ਇਸ ਸਮੇਂ ਪੰਜਾਬ ਆਪਣੀਆਂ ਅਨੇਕ ਢਾਂਚਾਗਤ ਸਮੱਸਿਆਵਾਂ ਵਿਚ ਘਿੰਗਿਆ ਹੋਇਆ ਆਪਣੀ ਹੋਂਦ ਦੀ ਲੜਾਈ ਲੜ ਰਿਹਾ ਹੈ। ਸਾਡੇ ਲਈ ਇਹ ਸਭ ਤੋਂ ਵੱਡਾ ਚਿੰਤਾ ਦਾ ਵਿਸ਼ਾ ਹੈ।

ਪੰਜਾਬ ਵਿਚ ਕਾਨੂੰਨ ਦੇ ਰਾਜ ਦੀ ਘਾਟ ਹੈ। ਸਮੁੱਚੇ ਪ੍ਰਸ਼ਾਸਨ ਦੀ ਸੰਸਥਾ ਡਾਵਾਂ-ਡੋਲ ਹੋ ਰਹੀ ਹੈ। ਰਾਜਕੀ ਆਗੂਆਂ ਸਮੇਤ ਪ੍ਰਸ਼ਾਸਨਿਕ ਢਾਂਚਾ ਕਮਜ਼ੋਰ ਅਤੇ ਦਿਸ਼ਾਹੀਣ ਹੋ ਰਿਹਾ ਹੈ। ਲੋਕ ਮੁੰਦਿਆਂ ਨੂੰ ਇਨ੍ਹਾਂ ਦੀ ਪੂਰਨਤਾ ਤੱਕ ਹੱਲ ਨਾ ਕਰਨ ਦਾ ਢਾਂਚਾ ਵੀ ਡਾਵਾਂ-ਡੋਲ ਹੋ ਰਿਹਾ ਹੈ। ਪੰਜਾਬ ਵਾਸੀਆਂ ਵੱਲੋਂ 2022 ਵਿਚ ਆਮ ਆਦਮੀ ਪਾਰਟੀ ਨੂੰ ਬਦਲਵੀਂ ਰਾਜ ਵਿਵਸਥਾ ਦੇਣ ਲਈ ਦਿੱਤੇ ਗਏ ਜਨ ਆਦੇਸ਼ ਦੇ ਬਾਵਜੂਦ ਸਟੇਟ ਵਿੱਚ ਰਾਜਸੀ ਖਲਾਅ ਵਾਲੀ ਸਥਿਤੀ ਬਣੀ ਹੋਈ ਹੈ। ਖੇਤਰੀ ਪਾਰਟੀ ਅਕਾਲੀ ਦਲ ਦੇ ਕਮਜ਼ੋਰ ਚਲਦਿਆਂ ਕੇਂਦਰਵਾਦੀ ਪਾਰਟੀਆਂ ਪੰਜਾਬ ਨੂੰ ਗਿਰਝਾਂ ਵਾਂਗ ਚੰਬੜੀਆਂ ਹੋਈਆਂ ਹਨ। ਪੰਜਾਬ ਵਿਚ ਨਸ਼ਿਆਂ, ਬੇਰੁਜ਼ਗਾਰੀ, ਵਿਦੇਸ਼ਾਂ ਨੂੰ ਪਲਾਇਨ, ਬੰਧਿਕ, ਕੰਗਾਲੀ, ਖੇਤੀਬਾੜੀ ਖੇਤਰ ਦੀ ਬਦਹਾਲੀ, ਵਪਾਰਕ ਘਾਟਾ, ਕਮਜ਼ੋਰ ਆਰਥਿਕਤਾ, ਸਮਾਜਕ ਤਾਣੇ-ਬਾਣੇ ਵਿਚ ਟੁੱਟ ਭੱਜ ਅਤੇ ਨੈਤਿਕ ਨਿਘਾਰ ਆਦਿ ਸਮਾਜਕ ਸੰਕਟ ਦਿਨ ਪ੍ਰਤੀ ਦਿਨ ਗਹਿਰੇ ਹੁੰਦੇ ਜਾ ਰਹੇ ਹਨ। ਸਿਵਲ ਸੁਸਾਇਟੀ ਤੇ ਲੋਕਤੰਤਰੀ ਕੀਮਤਾਂ ਦੀ ਠੀਕ ਪ੍ਰਸੰਗ ਵਿਚ ਜਾਗਰਤੀ ਅਤੇ ਵਰਕਿੰਗ ਕਮਜ਼ੋਰ ਹੋ ਰਹੇ ਹਨ। ਮਹਿਸੂਸ ਕੀਤਾ ਜਾ ਸਕਦਾ ਹੈ ਕਿ ਪੰਜਾਬ ਇਸ ਦੀਆਂ ਭਵਿੱਖ ਦੀਆਂ ਨਸਲਾਂ ਅਤੇ ਖੁਦ ਇਸ ਦਾ ਭਵਿੱਖ ਹੀ ਨਿਰਾਸਤਾ ਤੇ ਲਾਚਾਰਗੀ ਦੇ ਆਲਮ ਵਿਚ ਗੁਆਚ ਰਿਹਾ ਹੈ। ਪੰਜਾਬ ਦਾ ਸੰਕਟ ਹੋਰ ਕਿਤਨਾ ਗਹਿਰਾ ਹੋਵੇਗਾ ਕਿ ਪਿਛਲੇ ਦਰਾਕਿਆਂ ਤੋਂ ਇਸ ਉੱਤੇ ਚੜ੍ਹਿਆ ਆ ਰਿਹਾ ਤਿੰਨ ਲੱਖ ਕਰੋੜ ਤੋਂ ਵੱਧ ਦਾ ਕਰਜ਼ਾ ਦਿਨ ਪ੍ਰਤੀ ਦਿਨ ਵਧਦਾ ਜਾ ਰਿਹਾ ਹੈ। ਨਾਗਰਿਕਾਂ ਨੂੰ ਚੰਗਾ ਜੀਵਨ, ਮਿਆਰੀ ਵਿੱਦਿਆ ਅਤੇ ਸਿਹਤ ਸੇਵਾਵਾਂ, ਰੁਜ਼ਗਾਰ ਅਤੇ ਵਿਕਸਿਤ ਸਿਰਜਣਾਤਮਿਕ ਜੀਵਨ ਦੇਣਾ ਦੂਰ ਦਾ ਸੁਪਨਾ ਬਣਦਾ ਜਾ ਰਿਹਾ ਹੈ।

ਇਸੇ ਤਰ੍ਹਾਂ ਪੰਜਾਬ ਨੂੰ ਕਈ ਹੋਰ ਸੰਕਟਾਂ ਅਤੇ ਸਮੱਸਿਆਵਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਖੇਤੀ ਲਈ ਜ਼ਰੂਰੀ ਬਣਦੇ ਜ਼ਮੀਨ ਹੇਠਲੇ ਅਤੇ ਨਹਿਰੀ ਪਾਣੀ ਅਤੇ ਪੀਣ ਵਾਲੇ ਸ਼ੁੱਧ ਜਲ ਦੀ ਘਾਟ, ਕਿਸਾਨਾਂ, ਨੌਜਵਾਨਾਂ ਤੇ ਹੋਰ ਵਰਗਾਂ ਵੱਲੋਂ ਕੀਤੀਆਂ ਜਾ ਰਹੀਆਂ ਖੁਦਕੁਸ਼ੀਆਂ, ਬੇਰੁਜ਼ਗਾਰੀ, ਵਿਦੇਸ਼ਾਂ ਨੂੰ ਪਲਾਇਨ, ਹਰ ਪ੍ਰਕਾਰ ਦੇ ਨਸ਼ਿਆਂ ਦਾ ਆਮ ਹੋ ਰਿਹਾ ਸੇਵਨ, ਪੰਜਾਬੀ ਭਾਈਚਾਰਕ ਸਾਂਝਾਂ ਵਿਚ ਪੈ ਰਹੀਆਂ ਤਰੇਤਾਂ, ਪਿੰਡਾਂ ਤੇ ਪੰਜਾਬ ਦੀ

ਆਰਥਿਕਤਾ ਦੀ ਕਾਲਪਰੇਟਾਂ ਅਤੇ ਵੱਡੇ ਕਾਰੋਬਾਰੀਆਂ ਦੁਆਰਾ ਕੀਤੀ ਜਾ ਰਹੀ ਲੁੱਟ, ਗੁਰੂਆਂ-ਪੀਰਾਂ ਦੇ ਪੰਜਾਬ ਦੀ ਵਿਰਾਸਤ ਪ੍ਰਤੀ ਉਦਾਸੀਨਤਾ, ਅੰਨਾ ਖਪਤਵਾਦ, ਨੀਤੀਵਾਨ ਸਿਆਣੀ ਲੀਡਰਸ਼ਿਪ ਦੀ ਘਾਟ, ਵਿਦਵਾਨਾਂ ਅਤੇ ਚਿੰਤਕਾਂ ਵਿਚ ਸਮੇਂ ਦੇ ਹਾਣ ਦੀ ਬੌਧਿਕਤਾ ਦੀ ਗਰੀਬੀ ਅਤੇ ਸੋਚ ਅਮਲਾਂ ਵਿਚ ਖੜ੍ਹੇਤ, ਜੀਵਨ ਦੇ ਸਾਰੇ ਖੇਤਰਾਂ ਵਿਚ ਨਕਾਰਾਤਮਿਕਤਾ, ਪੰਜਾਬ ਦਾ ਕਰੂਰ ਖਪਤਵਾਦ ਦੇ ਮਕੜ ਜਾਲ ਵਿਚ ਉਲੜਣਾ, ਪੰਜਾਬ ਦੇ ਵਿਚਾਰ ਅਤੇ ਜੀਵਨ ਜੁਗਤ ਮਾਡਲਾਂ ਅਤੇ ਸੱਭਿਆਚਾਰ ਦੀ ਦਿਸ਼ਾਹੀਣ ਉਤਪਤੀ ਅਤੇ ਖਲਾਅ ਕਈ ਤਰ੍ਹਾਂ ਦਾ ਮਾਫ਼ੀਆ, ਗੈਂਗਸਟਰਵਾਦ, ਮਨੁੱਖੀ ਅਧਿਕਾਰਾਂ ਦਾ ਘਾਣ, ਪ੍ਰਸ਼ਾਸਨ ਦੀ ਦਿਸ਼ਾਹੀਣਤਾ (General Visionless), ਲੋਕਾਂ ਦੁਆਰਾ ਆਪਣੇ ਅਧਿਕਾਰਾਂ ਲਈ ਲੜੇ ਗਏ ਸੰਘਰਸ਼ਾਂ ਪ੍ਰਤੀ ਸਰਕਾਰਾਂ ਦਾ ਨਕਾਰਾਤਮਿਕ ਰਵਵੀਆ ਅਤੇ ਸਮੁੱਚੀ ਨਿਆਂ-ਪਣਾਲੀ ਦੁਆਰਾ ਕੀਤੀਆਂ ਜਾ ਰਹੀਆਂ ਬੇਇਨਸਾਫ਼ੀਆਂ, ਕਮਜ਼ੋਰ ਆਰਥਿਕਤਾ, ਜਾਤੀਵਾਦ, ਵਹਿਮਾਂ ਭਰਮਾਂ ਵਿੱਚ ਭਟਕਣਾ, ਨਾ-ਬਾਬਰੀ, ਪ੍ਰਸ਼ਾਸਕੀ ਭਰਿਸ਼ਟਾਚਾਰ, ਪੰਜਾਬੀ ਜੁਬਾਨ ਤੇ ਸਾਹਿਤਕ ਅਤੇ ਧਾਰਮਿਕ ਅਤੇ ਸਾਹਿਤ ਦੇ ਵਿਕਾਸ ਅਤੇ ਪ੍ਰਹੱਲਤਾ ਪ੍ਰਤੀ ਉਦਸੀਨਤਾ, ਅਤੇ ਹੋਰ ਅਨੇਕਾਂ ਸੰਕਟਾਂ ਤੂੰ ਵੇਖਦਿਆਂ ਮਹਿਸੂਸ ਕੀਤਾ ਜਾ ਸਕਦਾ ਹੈ ਕਿ ਇਸ ਸਮੇਂ ਪੰਜਾਬ ਦੇ ਸਭਿਆਚਾਰ ਅਤੇ ਸਭਿਅਤਾ ਤੂੰ ਹੀ ਮੁੱਢਲੇ ਸੰਕਟ ਦਰਪੇਸ਼ ਹਨ।

ਜਾਹਿਰ ਹੈ ਕੇ ਵਰਤਮਾਨ ਦੀਆਂ ਕਠਿਨ ਸਥਿਤੀਆਂ ਵਿਚੋਂ ਪੰਜਾਬ ਨੂੰ ਇਸ ਦੀ ਮਿੱਟੀ ਵਿਚ ਰਚੀ ਗੁਰੂ ਵਿਚਾਰਧਾਰਾ ਦੀ ਕੁਸ਼ਟ੍ਰਾ, ਇਸ ਦੀਆਂ ਗੁਰੂ ਇਤਿਹਾਸਿਕ ਪਰੰਪਰਾਵਾਂ ਅਤੇ ਇਨ੍ਹਾਂ ਦੇ ਸਹਿਯੋਗ ਵਾਰਸ ਹੀ ਕੱਢ ਸਕਦੇ ਹਨ। ਪਰ ਕਿਵੇਂ? ਪ੍ਰਸ਼ਨਾਂ ਦਾ ਇਹ ਵੱਡਾ ਪ੍ਰਸ਼ਨ ਸਾਡੇ ਸਾਹਮਣੇ ਪਹਾੜ ਬਣ ਕੇ ਖੜ੍ਹਾ ਹੈ। ਸਪੱਸ਼ਟ ਹੈ ਕਿ ਹਰ ਰਾਜਨੀਤਕ ਅਤੇ ਸੱਤਾ ਬਿਰਤਾਂਤ ਦੀ ਮੁੱਢਲੀ ਪਹਿਚਾਣ ਇਕ ਰਾਜ ਵਿੱਚ ਪ੍ਰਾਪਤ ਸਥਿਤੀਆਂ ਤੋਂ ਅੱਗੇ ਜਾ ਕੇ ਬਦਲਾਅ ਲਿਆਉਣ ਉੱਤੇ ਕੇਂਦਰਿਤ ਹੋਣੀ ਜ਼ਰੂਰੀ ਹੈ। ਇਕ ਸਟੇਟ ਅਤੇ ਹਾਕਮ ਰਾਜ ਕਰਦਿਆਂ ਜੋ ਵੀ ਕੰਮ ਕਰਦੇ ਹਨ, ਉਸ ਨਾਲ ਵਿਕਾਸ ਅਤੇ ਉਤਪਤੀ ਯਕੀਨੀ ਬਣਦੀ ਹੈ। ਇਸ ਤਰ੍ਹਾਂ ਜੋ ਨਵੀਂ ਸਥਿਤੀ ਬਣਦੀ ਹੈ ਅਤੇ ਜੋ ਨਵੀਂ ਵਿਚਾਰਧਾਰਕ ਧਾਰਨਾਵਾਂ ਅਨੁਸਾਰ ਲੋਕਾਂ ਨੂੰ ਆਪਣੇ ਨਾਲ ਲੈ ਕੇ ਸਮੁੱਚੇ ਸੱਤਾ ਛਾਂਚੇ ਵਿਚ ਬਦਲਾਅ ਲਿਆਉਣ ਦਾ ਵਾਅਦਾ ਕਰਦੇ ਹਨ।

ਇਤਿਹਾਸ ਵਿਚ ਪੰਜਾਬ ਰਾਜ ਢਾਂਚਿਆਂ ਵਿਚ ਕਈ ਤਰ੍ਹਾਂ ਦੇ ਬਦਲਾਅ ਲਿਆਉਣ ਵਾਲੀ ਧਰਤੀ ਰਹੀ ਹੈ। ਬਦਲਾਅ ਦੀਆਂ ਕਈ ਤਰ੍ਹਾਂ ਦੀਆਂ ਬਹੁ-ਪਰਤੀ ਦਿਸ਼ਾਵਾਂ ਹੁੰਦੀਆਂ ਹਨ। ਭਾਵੇਂ ਲੋਕਤੰਤਰੀ ਪ੍ਰਕਿਰਿਆ ਜਾਂ ਹਥਿਆਰਬੰਦ ਇਨਕਲਾਬ ਰਾਹੀਂ ਸੱਤਾਧਾਰੀਆਂ ਦੇ ਚਿਹਰੇ ਬਦਲ ਜਾਂਦੇ ਹਨ, ਪਰ ਅਸਲ ਅਰਥਾਂ ਵਿਚ ਲਿਆਉਣ ਵਾਲਾ ਬਦਲਾਅ ਤਾਂ ਲੋਕ ਲਿਆਉਂਦੇ ਹਨ। ਬਦਲਾਅ ਕਿਉਂ ਆਉਂਦੇ ਹਨ? ਇਨ੍ਹਾਂ ਦੀ ਜਨ-ਮਾਨਸਿਕਤਾ ਵਿਚ ਲੋੜ ਕਿਉਂ ਉਪਜਦੀ ਹੈ? ਅਸਲ ਭਾਵਨਾ ਵਿਚ ਕਿਹੜਾ ਬਦਲਾਅ ਕਿਵੇਂ ਅਤੇ ਕਿੰਨ੍ਹਾਂ ਵਿਚਾਰਧਾਰਕ ਧਾਰਨਾਵਾਂ ਅਨੁਸਾਰ ਲਿਆਂਦਾ ਜਾਵੇ ਕਿ ਇਹ ਆਦਰਸ਼ ਆਗੂਆਂ ਦੀ ਅਗਵਾਈ ਹੇਠ ਲੋਕਾਂ ਦੀਆਂ ਆਸਾਂ ਉਮੀਦਾਂ ਉੱਤੇ ਖਰਾ ਉੱਤਰ ਕੇ ਉਨ੍ਹਾਂ ਦੇ ਜੀਵਨ ਵਿਚ ਸਿਫਤੀ ਤਬਦੀਲੀ ਲਿਆ ਸਕੇ?

- ਬਦਲਾਅ ਇਕ ਅਜਿਹਾ ਲੋਕ ਸੁਪਨਾ ਅਥਵਾ ਇੱਛਾ ਹੁੰਦੀ ਹੈ ਜੋ ਕਿਸੇ ਵੀ ਥੋਥੀ ਅਤੇ ਪ੍ਰਸੰਗਹੀਣ ਹੋ ਚੁੱਕੀ ਸਮਾਜ-ਆਰਥਿਕ-ਰਾਜਨੀਤਕ ਅਤੇ ਸੱਤਾ ਵਿਵਸਥਾ ਬਦਲ ਕੇ ਉਸਦੀ ਥਾਂ ਇਕ ਆਦਰਸ਼ ਸਿਰਜਣ ਲਈ ਆਮ ਜਨ-ਮਾਨਸ ਵੱਲੋਂ ਲਿਆਂਦਾ ਜਾਂਦਾ ਹੈ।
- ਬਦਲਾਅ ਇਕ ਅਜਿਹਾ ਸੱਚ ਹੁੰਦਾ ਹੈ, ਜੋ ਸਮੇਂ ਦੀਆਂ ਲੋੜਾਂ ਅਨੁਸਾਰ ਸਮਾਜ ਵਿਚ ਇਕ ਬਦਲਵੀਂ ਆਦਰਸ਼ ਵਿਵਸਥਾ ਸਾਕਾਰ ਕਰਨ ਵਾਲੇ ਇਸ ਸਬੰਧੀ ਸਰਗਰਮ ਲੋਕਾਂ ਵੱਲੋਂ ਜਨ-ਚੇਤਨਾ ਨੂੰ ਜਥੇਬੰਦ ਕਰਕੇ ਇਕ ਲੋਕ ਅੰਦੋਲਨ ਰਾਹੀਂ ਲੋਕਤੰਤਰੀ ਦੇਸ਼ਾਂ ਵਿਚ ਵੋਟ ਦੀ ਤਾਕਤ ਜਾਂ ਤਾਨਾਸ਼ਾਹੀ ਦੇਸ਼ਾਂ ਵਿਚ ਹਥਿਆਰਬੰਦ ਰਾਜ ਪਲਟਾ ਲਿਆ ਕੇ ਸਾਕਾਰ ਕੀਤਾ ਜਾਂਦਾ ਹੈ।
- ਬਦਲਾਅ ਇਕ ਐਜੰਡਾ ਅਥਵਾ ਭਵਿੱਖ-ਦਿਸ਼ਟੀ (Vision) ਹੁੰਦਾ ਹੈ, ਜਿਸ ਦੀ ਸਪੱਸ਼ਟ ਰੂਪ-ਰੇਖਾ ਅਜਿਹਾ ਬਦਲ ਲਿਆਉਣ ਵਾਲੇ ਲੋਕਾਂ, ਵਿਸ਼ੇਸ਼ ਕਰਕੇ ਵਿਦਵਾਨ ਚਿੰਤਕਾਂ ਵੱਲੋਂ ਆਮ ਲੋਕਾਂ ਦੀਆਂ ਭਾਵਨਾਵਾਂ ਦੇ ਧਰਾਤਲ ਤੋਂ ਲੈ ਕੇ ਵਿਸ਼ਵ ਮਨੁੱਖ ਦੀਆਂ "ਜਗਤ ਜਲੰਦਾ ਰਖਿ ਲੈ ਆਪਣੀ ਕਿਰਪਾ ਧਾਰਿ ॥" ਦੇ ਦਿਸ਼ਟੀਕੋਣਾਂ ਨੂੰ ਧਿਆਨ ਵਿਚ ਰੱਖਦਿਆਂ ਉਲੀਕਣੀ ਪੈਂਦੀ ਹੈ।
- ਬਦਲਾਅ ਇਕ ਅਜਿਹੀ ਅਵਸਥਾ ਹੁੰਦੀ ਹੈ ਜੋ ਸੱਤਾ ਉੱਤੇ ਕਾਬਜ਼ ਲੋਕਾਂ ਦੁਆਰਾ ਚਲਾਏ ਜਾ ਰਹੇ ਰਾਜ

ਪ੍ਰਸ਼ਾਸਨ ਦੇ ਢਾਂਚੇ ਵਿਚ ਲੋੜੀਂਦੀਆਂ ਤਬਦੀਲੀਆਂ ਅਤੇ ਸੁਧਾਰ ਲਿਆ ਕੇ ਇਕ ਨਵੀਂ ਤਰ੍ਹਾਂ ਦੀ Power Structure ਸਿਰਜ ਕੇ ਸਾਕਾਰ ਹੁੰਦੀ ਹੈ। ਭਾਵੇਂ ਬਦਲਾਅ ਦੇ ਵਿਚਾਰ ਅਤੇ ਸੰਘਰਸ਼ ਨੂੰ ਪ੍ਰਾਣੀਆਂ ਹੋਈਆਂ ਪਾਰਟੀਆਂ ਜਾਂ ਧਿਰਾਂ ਦੁਆਰਾ ਇਕ ਨਵੀਂ ਅਗਵਾਈ ਦਿੱਤੀ ਜਾਂਦੀ ਹੈ, ਪਰ ਅਸਲ ਬਦਲਾਅ ਤਾਂ ਲੋਕਾਂ ਤੇ ਉਨ੍ਹਾਂ ਦੀਆਂ ਸੰਤੁਸ਼ਟ ਹੋਈਆਂ ਭਾਵਨਾਵਾਂ ਦੁਆਰਾ ਲਿਆਇਆ ਜਾਂਦਾ ਹੈ।

- ਬਦਲਾਅ ਸਮਾਜ ਵਿਚ ਚੱਲਣ ਵਾਲੇ ਬਦਲਵੇਂ ਵਿਚਾਰ-ਵਟਾਂਦਰੇ, ਸੰਵਾਦ, ਵਿਵਾਦ ਚਰਚਾਵਾਂ, ਨਵੀਂ ਭਵਿੱਖ-ਦ੍ਰਿਸ਼ਟੀ ਤਰਾਸ਼ਣ ਦੇ ਆਧਾਰ ਤਿਆਰ ਕਰਦਾ ਹੈ, ਜਿਸ ਵਿਚ ਲੋਕਾਂ ਦੇ ਧਰਾਤਲ ਤੋਂ ਸਿਖਰਲੇ ਪੱਧਰ ਤਕ ਦੇ ਨਵੇਂ ਆਗੂ ਅਤੇ ਵਿਦਵਾਨ ਨਵੀਂ ਲੀਡਰਸ਼ਿਪ ਅਤੇ ਬੌਧਿਕਤਾ ਦਾ ਬਦਲਵਾ ਰਾਜਨੀਤਕ ਸਭਿਆਚਾਰ ਸਿਰਜਦੇ ਹਨ। ਇਹ ਸਭਿਆਚਾਰ ਬਦਲਵੀ ਵਿਵਸਥਾ ਦੀ ਮਜ਼ਬੂਤ ਗੀੜ ਦੀ ਹੱਡੀ ਅਥਵਾ ਸਟੀਲ ਫਰੇਮ ਬਣਦਾ ਹੈ।

ਵਿਸਮਾਦੀ ਰਿੰਤਨ ਅਧਾਰਿਤ ਵਿਚਾਰਪਾਰਕ ਧਾਰਨਾਵਾਂ ਨੂੰ ਅਮਲੀ ਰੂਪ ਦੇਣ ਲਈ ਪੰਜਾਬ ਮੁੱਢਲੀ ਕਰਮ-ਭੂਮੀ ਹੈ। ਸਮਾਜ ਵਿਚ ਬਦਲਾਅ ਲਿਆਉਣ ਲਈ ਕਈ ਪੱਧਰਾਂ ਦੇ ਕੰਮ ਪੈਂਦਾ ਹੈ। ਪੰਜਾਬ ਦੀ ਸੱਤਾ ਵਿਚ ਬਦਲਾਅ ਲਿਆਉਣ ਲਈ 2027 ਦੀਆਂ ਹੋਣ ਵਾਲੀਆਂ ਚੌਲਾਂ ਨੂੰ ਮੁੱਖ ਰੱਖ ਕੇ ਪੰਜਾਬ ਦੇ ਲੋਕਾਂ ਨੂੰ ਇਕ ਬਦਲਵੀ ਰਾਜਨੀਤੀ, ਬਦਲਵੀ ਵਿਵਸਥਾ, ਬਦਲਵੀ ਲੀਡਰਸ਼ਿਪ ਅਤੇ ਬਦਲਵੇਂ ਸ਼ਾਸਨ-ਪ੍ਰਸ਼ਾਸਨ ਨਾਲ ਜੁੜੇ ਅਨੇਕ ਮੁੱਦਿਆਂ ਨੂੰ ਸੰਬੰਧਿਤ ਹੋਣਾ ਪਵੇਗਾ। ਪੰਜਾਬ ਇਕ ਵੱਡੇ ਆਰਥਿਕ ਸੰਕਟ ਦਾ ਸਾਹਮਣਾ ਕਰ ਰਿਹਾ ਹੈ। ਇਸ ਲਈ ਇਸਦੀ ਆਰਥਿਕਤਾ ਕਿਵੇਂ ਮਜ਼ਬੂਤ ਕੀਤੀ ਜਾਵੇ, ਸਾਡੇ ਸਾਹਮਣੇ ਇਹ ਇਕ ਵੱਡਾ ਪ੍ਰਸ਼ਨ ਹੈ।

ਉਪਰੋਕਤ ਵੱਡੇ ਬਿਰਤਾਂਤ ਦੇ ਅੰਤਰਗਤ ਅਨੇਕਾਂ ਛੋਟੇ ਬਿਰਤਾਂਤਾਂ ਉੱਤੇ ਕੰਮ ਕਰਨਾ ਹੋਵੇਗਾ। ਪੰਜਾਬ ਦੀ ਸਮੁੱਚੀ ਸ਼ਕਤੀ ਦੇ ਪਾਵਰ ਸੈਂਟਰ ਇਸ ਦੀ ਉਪਜਾਊ ਸ਼ਕਤੀ, ਕਿਸਾਨੀ, ਨੌਜਵਾਨੀ, ਧਾਰਮਿਕ ਮਾਨਸਿਕਤਾ ਅਤੇ ਧਾਰਨਾਵਾਂ, ਪੰਜਾਬੀਆਂ ਦਾ ਮਿਹਨਤ ਕਰਨ ਦਾ ਮਜ਼ਬੂਤ ਸੁਭਾਅ ਤੇ ਵੱਡੀਆਂ ਇਤਿਹਾਸਕ ਪੰਪਰਾਵਾਂ ਹਨ। ਪਰ ਜਦੋਂ ਅਸੀਂ ਪੰਜਾਬ ਦੇ ਨਵੇਂ ਰਾਜਨੀਤਕ ਸੱਤਾ ਬਿਰਤਾਂਤ ਦੀਆਂ ਵਿਚਾਰ ਧਾਰਨਾਵਾਂ ਨੂੰ ਅਮਲ ਵਿੱਚ ਲਿਆਉਣਾ ਹੈ ਤਾਂ ਕੁਦਰਤੀ ਹੈ ਕਿ ਸਾਨੂੰ ਕਿਸਾਨੀ ਅਤੇ ਖੇਤੀ ਸੈਕਟਰ ਸਮੇਤ ਹਰ ਖੇਤਰ ਵਿਚ ਨਵੇਂ ਬਦਲਾਅ ਲਿਆਉਣੇ ਹੋਣਗੇ। ਬਦਲਵੇਂ ਖੇਤੀ ਉਤਪਾਦਨ ਪ੍ਰਬੰਧ ਯਾਨੀ ਸਮੁੱਚੇ ਖੇਤੀ ਮਾਡਲ ਵਿਚ ਨਵੀਂ ਕ੍ਰਾਂਤੀ ਲਿਆਉਣ ਲਈ ਪੰਜਾਬ ਨੂੰ ਇਕ ਵੱਡੀ ਪ੍ਰਯੋਗਸ਼ਾਲਾ ਬਣਾਉਣਾ ਹੋਏਗਾ। ਇਸ ਸਬੰਧੀ ਖੇਤੀ ਖੇਤਰ ਵਿੱਚ ਢਾਂਚਾਗਤ ਸੁਧਾਰ ਲਿਆਉਣ ਦਾ ਮੁੱਦਾ ਅਤੇ ਕੁਦਰਤੀ-ਮੁੱਖੀ ਅਤੇ ਕਿਰਤੀ-ਕੇਂਦਰਿਤ ਗਲੋਬਲ ਪੱਧਰ ਦੀ ਨਵੀਂ ਖੇਤੀ ਨੀਤੀ ਅਥਵਾ ਕ੍ਰਾਂਤੀ ਦੀ ਨਿਸ਼ਾਨਦੇਹੀ ਕਰਨੀ ਹੋਵੇਗੀ। ਕਿਸਾਨਾਂ, ਕਿਰਤੀਆਂ, ਮਜ਼ਦੂਰਾਂ ਨੂੰ ਆਪਣੇ ਪੈਰਾਂ ਉੱਤੇ ਖੜ੍ਹੇ ਹੋਣ ਦੇ ਨਾਲ-ਨਾਲ ਸਰਕਾਰਾਂ ਨੂੰ ਆਪਣੀਆਂ ਜ਼ਿੰਮੇਵਾਰੀਆਂ ਇਮਾਨਦਾਰੀ ਨਾਲ ਨਿਭਾਉਣੀਆਂ ਹੋਣਗੀਆਂ। ਇਹ ਵਿਚਾਰ ਵੱਡੇ ਵਿਸਥਾਰ ਦੀ ਮੰਗ ਕਰਦਾ ਹੈ। ਇਸ ਬਾਰੇ ਲੇਖਕ ਦੀ ਪੁਸਤਕ "ਪੰਜਾਬ ਏਜੰਡਾ" ਵਿਚ ਵਿਚਾਰ ਕੀਤਾ ਗਿਆ ਹੈ।

ਮੂਲ ਮੁੱਦਾ ਪੰਜਾਬ ਨੂੰ ਇਕ ਕਲਿਆਣਕਾਰੀ, ਸਿਰਜਣਾਤਮਿਕ ਅਤੇ ਵਿਕਸਿਤ ਰਾਜ ਬਣਾਉਣਾ ਹੈ। ਇਸ ਦੇ ਨਾਲ-ਨਾਲ ਨਵੇਂ ਪੰਜਾਬ ਦੀ ਸਿਰਜਣਾ ਲਈ ਆਦਰਸ਼ਵਾਦ ਦੀ ਕੁਦਰਤ-ਮੁੱਖੀ ਧਾਰਨਾ ਅਨੁਸਾਰ ਆਦਰਸ਼ਕ ਰਾਜ ਅਤੇ ਰਾਜ-ਪ੍ਰਣਾਲੀ, ਆਦਰਸ਼ਕ ਸੰਵਿਧਾਨ ਅਤੇ ਨਿਆਂ-ਪ੍ਰਣਾਲੀ, ਆਦਰਸ਼ਕ ਸਟੇਟ, ਸਟੇਟ ਦਾ ਕੁਦਰਤ ਦੀ ਏਜੰਸੀ ਵਾਂਗ, ਆਦਰਸ਼ਕ ਸਰਕਾਰ, ਸ਼ਾਸਨ ਕਲਾ ਪ੍ਰਸ਼ਾਸਨ, ਆਦਰਸ਼ਕ ਨਾਗਰਿਕ, ਆਦਰਸ਼ਕ ਸਮਾਜ, ਆਦਰਸ਼ਕ ਸੰਸਥਾਵਾਂ, ਆਦਰਸ਼ਕ ਮਨੁੱਖ-ਸਰੋਤ, ਆਦਰਸ਼ਕ ਲੋਕਤੰਤਰ ਦਾ 'ਪੀਰੀ' ਅਤੇ 'ਮੀਰੀ' ਦਰਸ਼ਨ, ਲੋਕ ਸੰਘਰਸ਼ ਦੀਆਂ ਬਹੁ-ਪਰਤੀ ਦਿਸ਼ਾਵਾਂ, ਪੰਜਾਬ ਨੇ ਵਿਸ਼ਵ-ਵਿਆਪੀ ਵਿਸਮਾਦੀ ਕ੍ਰਾਂਤੀ ਅਤੇ ਵਿਸਮਾਦੀ ਯੁੱਗ ਦੀ ਆਧਾਰ ਕਰਮ-ਭੂਮੀ ਕਿਵੇਂ ਬਣਨਾ ਹੈ, ਇਹ ਨਵੇਂ ਪੰਜਾਬ ਦੇ ਮੂਲ ਮੁੱਦੇ ਹੋਣੇ ਲੋੜੀਂਦੇ ਹਨ। ਇਹ ਮੁੱਦੇ ਕਿਵੇਂ ਸਾਕਾਰ ਹੋਣਗੇ, ਇਹ ਭਵਿੱਖ ਦੇ ਗਰਭ ਵਿਚ ਪਿਆ ਇੱਕ ਭਰੂਣ ਹੈ। ਇਹ ਇਕ ਸੁਪਨਾ ਵੀ ਹੈ।

ਬਾਰਤ ਸਮੇਤ ਵਿਸ਼ਵ ਦੇ ਵੱਖ-ਵੱਖ ਦੇਸ਼ਾਂ ਵਿਚ ਜੋ ਰਾਜਨੀਤਕ ਸੱਤਾ ਬਿਰਤਾਂਤਾਂ ਦੀ ਵਾਰ ਲਿਖੀ ਜਾ ਚੁੱਕੀ ਹੈ। ਅਜਿਹੇ ਭੂ-ਰਾਜਸੀ ਮਾਹੌਲ ਵਿਚ ਪੰਜਾਬ ਦਾ ਰਾਜਨੀਤਕ ਸੱਤਾ ਬਿਰਤਾਂਤ ਭਵਿੱਖ ਦੇ ਕਿੰਨ੍ਹਾਂ ਆਗੂਆਂ ਅਤੇ ਪੰਜਾਬ ਵਾਸੀਆਂ ਦੀ ਅਗਵਾਈ ਹੇਠ ਮੁਕਾਬਲੇ ਦੇ ਇਸ ਦੌਰ ਵਿਚ ਆਪਣਾ ਵਿਸ਼ਵ ਦਾ ਅਵਾਜ਼ ਪੇਸ਼ ਕਰੇਗਾ ਅਤੇ ਵਿਸ਼ਵ ਨੂੰ ਇਕ ਨਵੀਂ ਦਿਸ਼ਾ ਦਿਖਾਵੇਗਾ, ਇਹ ਸਮੁੱਚੇ ਰੂਪ ਵਿਚ ਇਕ ਵੱਡੀ ਚੁਣੌਤੀ ਹੈ। ਪਰ ਇਕ ਵਿਚਾਰ ਸਪਸ਼ਟ ਹੈ ਕਿ ਬਿਰਤਾਂਤਾਂ ਦੀਆਂ ਬਹੁ-ਪਰਤੀ ਦਿਸ਼ਾਵਾਂ ਬਾਰੇ ਇਕ ਵੱਡਾ ਸੰਵਾਦ ਰਚਾਉਣਾ ਸਮੇਂ ਦੀ ਅਹਿਮ ਲੋੜ ਹੈ।

